



www.musavat.com

# MUSAVAT

Xəbər

Gəncədə idmançı  
ata söyüşünə  
görə adam  
öldürdü

yazısı səh.14-də

Qurucusu: Rauf Arifoğlu Gündəlik qəzet 11 iyul 2017-ci il Çərşənbə axşamı № 144 (6758) Qiyməti 60 qəpik

## Gündəm

**20 ay sonra Eldar Mahmudova cinayət işi açılır - niyə indi?**



Sabiq nazir və Baş İstintaq İdarəsinin rəisi Mövlam Şixəliyevin həbsinə hazırlıq başlayıb

yazısı səh.3-də

**Zəhranın ziyarətinə partiya sədrləri də gedəcək**

yazısı səh.3-də

**Müxalifət ölkə boyu yürüş keçirmək arzusunda - marşrutlar**

yazısı səh.6-də

**Bakının "ərəb turist" problemi başlayıb - ilginclik təfəsilatlar**

yazısı səh.13-də

**Türkiyə Avropa Birliyi ilə bütün "köprüləri" yandırır**

yazısı səh.11-də

**Çimərlik xəstəlikləri: təhlükələrdən özümüzü necə qoruyaq?**

yazısı səh.14-də

**G 20 zirvəsi: Rusiyaya qarşı münasibət dəyişmədi**

yazısı səh.9-də

**Bakı-Sumqayıt yolunun tıxac dərdi**

yazısı səh.10-də

**"Parnik"dən Avropaya çıxan futbolumuz...**

yazısı səh.15-də

**Bəzi ərzaq məhsulları ucuzlaşıb - səbəb**

yazısı səh.10-də

**Bakıya ən yeni Rusiya raketləri gətirildi**

yazısı səh.2-də

## Azərbaycan enerji nəhənglərinin gündəmində

### AMERİKADAN BAKIYA TAM DƏSTƏK - PREZİDENT

### ABŞ-IN DÖVLƏT KATİBİ İLƏ GÖRÜŞDÜ

İstanbulda keçirilən 22-ci Dünya Neft Konqresində əsas diqqətlər Azərbaycan qazını Avropaya çıxaracaq "Cənub Qaz Dəhlizi"nə yönəlib; Ağ Evin neft strategiyasını formalaşdıran Reks Tillerson: "ABŞ bu layihənin həyata keçirilməsinə bundan sonra da dəstək verəcək"; Rusiya narahat olacaq, bəs...



musavat.com  
Toğrul İsmayil

yazısı səh.5-də

## Ermənistan üçün kritik seçim anı: Rusiya ilə hara kimi?

İşğalçı ölkənin xarici borcu ilə yanaşı, Kremldən asılılığı da sürətlə artır; düşmən ölkə Azərbaycan və Türkiyə ilə dil tapmadan süquta məhkumdur... yazısı səh.8-də



Xətai Ələsgərli


**Aşıq Ələsgərin kötücəsi "Yeni Musavat"a şəcərələrini danışdı, od püskürdü**

yazısı səh.12-də



**Arif Hacılinın Ərdoğana ilginclik çağırışına reaksiyalar**

yazısı səh.6-də



**Nosikin "burnunun ucunda" görmədiyi həqiqət...**

yazısı səh.4-də

## Generalın oğlu tutuldu, bəs sabiq deputatın oğlu?



Elton Məmmədov

General Novruzəli Orucovun oğluna görə işdən qovulması məmur övladlarının törətdikləri cinayətləri bir daha gündəmə gətirib. N.Orucovun oğlu Rüstəm Orucov ölümə nəticələnən avtoqəza törətsə də, şərti azadlıqdan məhrum olunub. Buna baxmayaraq, məmur oğlu növbəti cinayəti törətməkdən çəkinməyib.

Başının dəstəsi ilə avtobus sürücüsünü 8 dayanacaq təqib edib, sürücünü huşu itənə qədər döyüblər. Sürücü hələ də xəstəxanadadır. Buna görə də R.Orucovun barəsində həbs qərarı verilib, atası işdən çıxarılıb.

N.Orucov övladına görə işdən qovulan ilk məmur deyil. Amma cəmiyyətə qarşı açıq hörmətsizlik edən, cinayət sifarişi verən məmur övladları da var ki, istintaqdan kənar qalmağı bacara bilsinlər və bu günə qədər də əməllərinə görə adekvat cəza almayıblar.

2014-cü il aprelin 25-də "Yeni Müsavat"ın reportyoru Fərahim İlqar oğlu yaşadığı binanın girişində döyüldü. Sonradan jurnalisti döyən Feyruz Təmiş saxlanıldı. Ona bu təlimatı verən Kik-Boksinq Federasiyasında çalışan Tural Bayramov tutulmadı. T.Bayramov o dövrdə nəqliyyat naziri olan Ziya Məmmədovun yaxınlarının "silləvuranı" kimi tanınırdı. İstintaq araşdırmaları gedişində aydın oldu ki, Fərahim İlqar oğlunun döyülməsi sifarişini Tural Bayramova o dövrdə deputat olan Z.Məmmədovun qardaşı Elton Məmmədovun oğlu Aynar Məmmədov verib. Sifarişin verilməsini şərtləndirən isə jurnalistin A.Məmmədovun avtoxuliqanlıqını ictimailəşdirməsi, özünün sosial şəbəkədəki profili üzərindən yayması olub. A.Məmmədov avtoxuliqanlıqını gizlətmək üçün jurnalistin qanuni peşə fəaliyyətinə görə döyülməsini sifariş etmişdi. Həmin dövrdə bu məlumatlar ictimailəşdirilsə də, E.Məmmədov mandatından olmadı, oğlu avtoxuliqanlıqına görə jurnalisti döyməsini sifariş etməsinə görə məsuliyyətə cəlb olunmadı. Həmin dövrdə bu, Məmmədov klanının güclü olması ilə izah olunurdu. İndi isə Məmmədovların mövqeləri zəiflədilib və A.Məmmədovun jurnalistə qarşı cinayətinin araşdırılması məqamıdır.

□ E.MƏMMƏDƏLİYEV

## Türkiyədə fəvqəladə vəziyyət rejimi nə vaxt aradan qaldırılacaq?



Terrorla mübarizəyə ehtiyac qalmadıqda ölkədə fəvqəladə vəziyyət rejimi aradan qaldırılacaq.

"Trend" in məlumatına görə, bunu Türkiyə prezidenti Rəcəb Tayyib Ərdoğan deyib.

Dövlət başçısı qeyd edib ki, Fəthullah Gülen hərəkatı və PKK ilə mübarizədə önəmli bir məsafə qət edildi: "Yeni fəvqəladə vəziyyət rejimi çox da uzaq olmayan bir gələcəkdə ləğv edilə bilər".

Qeyd edək ki, Türkiyədə fəvqəladə vəziyyət ötən il iyulun 15-də dövlət çevrilişinə cəhdədən sonra üç ay müddətinə tətbiq edilib və sonradan bir neçə dəfə uzadılıb.

## Rusiyada tonlarla Azərbaycan pomidoru satışdan yığışdırıldı



Rusiyada 16,193 ton Azərbaycan pomidoru satışından yığışdırılıb.

Virtualaz.org Rusiya KİV-inə istinadən bildirir ki, bu barədə Baytarlıq və Fitosanitar Nəzarəti Federal Xidmətinin Kurqansk vilayəti üzrə idarəsindən məlumat verilib.

Məlumatda bildirilir ki, Azərbaycan Respublikasından gətirilən tərəvəzlərdə zərərverici - Cənubi Amerika güvəsi aşkar edilib.

Federal Xidmət region ərazisində zərərvericilərə yoluxmuş məhsulun satışını qadağan edib. Sahibkarlara təlimat verilib ki, pomidorları dezinfeksiya etsinlər.

## "Qaya Mətbuat Yayımı" MMC!

- İstənilən qəzet və jurnallar həm də sərfəli qiymətə:  
- Əgər siz qəzet və jurnalların rahatlıqla evinizə və ya ofisinizə çatdırılmasını;

- Mətbuatı aldıqdan sonra abunə haqqını ödəmək və bu ödənişin formasını sərbəst seçmək hüququndan istifadə etmək;

- Tirajımızda lazım gəldikdə dəyişikliklər etmək;

Ön başlıcası ayda 26 dəfə nəşr olunan

"Yeni Müsavat" - 0.60 AZN

və bundan əlavə 2500 adda yerli

və xarici nəşrlər.

- Abunə yazılmaq üçün uzağa getmək lazım deyil.

Təfərrat zəng etməyiniz kifayətdir:

Bakı şəh. 564-63-45; 598-35-22

- Respublikanın digər böyük şəhərlərinə də abunə qəbul olunur.

# Lapşinin məhkəmə istintaqı başa çatıb

Bakı Ağır Cinayətlər Məhkəməsinə Azərbaycan həbsdə olan blogger Aleksandr Lapşinin cinayət işi üzrə məhkəmə prosesi davam etdirilib.

APA-nın məlumatına görə, hakim Əlvəz Abbasovun sədrliyi ilə keçirilən iclasda şahid qismində ekspert Almaz Bayramova ifadə verib. O, A. Lapşinin yazılan ilə bağlı tərtib etdiyi rəyi təsdiqləyib. A. Lapşinin vəkili Eduard Çerninin suallarını cavablandıraraq şahid bildirib ki, A. Lapşin yazılarında Azərbaycanın ərazi bütövlüyünə qarşı çağırışlar edib: "Məsələn, yazısında göstərib ki, "Ermənistan hardadırsa, Qarabağ da ordadır". Qarabağın adını "Artsax" kimi qeyd edib".

**A.Lapşin şahidə suallar verib:** "Mən yazımda göstərmişəm ki, Qarabağda Azərbaycana məxsus yüksəkliklərə Ermənistan nəzarət edir. Bəs siz nə üçün bu yazıma da rəy verməmişiniz?"

Ekspert belə bir yazıya rast gəlmədiyini deyib.

A.Lapşinin vəkili vəsatətlə çıxış edərək, məhkəmədə dindirilən şahidlərin yalnız internet üzərindən hadisəyə istinad etməsinin məqbul sayılmadığını və şahidlərin ifadələrinin sübutlar



siyahısından çıxarılmasını istəyib.

Hakimlər Kollegiyası bu vəsatətə müsbət rəy verərək qərar elan edilərək baxılacağı deyib və vəsatəti bu səbəbdən təmin etməyib.

Prosesdə məhkəmə istintaqının başa çatdığı elan olunub. Prokuror çıxış üçün məhkəmədən vaxt istəyib.

Proses iyulun 14-də davam etdiriləcək.

Qeyd edək ki, ayrı-ayrı dövlətlərin vətəndaşlığını daşıyan A. Lapşin Azərbaycanın dövlət sərhədini qanunsuz olaraq keçmə, ərazi bütövlüyünü parçalamağa yönələn açıq çağırışlar etmə

əməllərinə görə Azərbaycan Baş Prokurorluğunun Ağır Cinayətlərə Dair İşlər üzrə İstintaq İdarəsində istintaqı aparılan cinayət işi əsasında təqsirləndirilən şəxs qismində cəlb edilərək beynəlxalq və dövlətlərarası axtarışa verilməsi ilə əlaqədar 2016-cı il dekabrın 15-də Belarus Respublikasının hüquq-mühafizə orqanları tərəfindən Minskə saxlanılaraq, 2017-ci il fevralın 7-də Azərbaycan Respublikasına ekstradisiya edilib.

A.Lapşin Cinayət Məcəlləsinin 281.2 (dövlətə qarşı açıq çağırışlar) və 318.2 (sərhədi qanunsuz keçmək) maddələri üzrə ittiham olunur.

## Vergilər Nazirliyində beş sahibkar barəsində həbs-qətimkan tədbiri seçildi

2017-ci ilin I yarısında Vergilər Nazirliyi yanında Vergi Cinayətlərinin İbtidai Araşdırılması Departamentində vergi ödəməkdən yayınma və qanunsuz sahibkarlıq fəaliyyəti ilə məşğul olma faktları üzrə başlanmış 139 cinayət işi üzrə aparılan araşdırmalar zamanı 7 milyon 806,5 min manat vəsaitin dövlət büdcəsinə ödənilməsi təmin edilib.

Nazirlikdən APA-ya verilən məlumata görə, 38 cinayət işi üzrə büdcədən yayınırılmış vergilər ibtidai istintaq zamanı tamamilə ödənilməsinə görə onların icraatına xitam verilib.

Departamentin İstintaq idarəsində 254 cinayət işi üzrə ibtidai istintaq tamamlanıb, 5 nəfər təqsirləndirilən şəxs barəsində həbs-qətimkan tədbiri seçilib. İstintaqı tamamlanmış cinayət işlərindən 65 iş üzrə 75 nəfər şəxs barəsində materiallar ittiham aktı ilə aidiyyəti üzrə baxılması üçün məhkəmələrə göndərilib.

Cinayət işləri üzrə keçirilmiş istintaq-əməliyyat tədbirləri nəticəsində vergi cinayətləri törətdiklərinə görə barələrində axtarış elan olunmuş 13 nəfər şəxs tutularaq departamentin İstintaq idarəsinə təhvil verilib, ibtidai istintaqdan yayınan 129 şəxsin məcburi qaydada gətirilməsi, 172 şəxsin tapılaraq istintaqa gəlmələri, 190 şəxsin yerinin müəyyən olunaraq istintaqa məlumat verilməsi təmin edilib. Vergi orqanlarının üzərinə düşən vəzifələrin icrasına köməklik göstərilməsi ilə bağlı müraciətlərə baxılması nəticəsində vergi yoxlamalarından, əmlakının siyahıya alınmasından yayınan və fəaliyyəti barədə bəyannamə təqdim etməyən 82 nəfər vergi ödəyicisi tapılaraq onların müvafiq vergi orqanlarına gəlmələri təmin olunub.

## Azərbaycanda 3 nəfər zəhərlənmədən ölüb

Bu ilin 6 ayında 188 zəhərlənmə hadisəsi qeydə alınıb. Səhiyyə Nazirliyinin Respublika Gigiyena və Epidemiologiya Mərkəzində virtualaz.org saytına verilən məlumatda deyilir ki, zəhərlənmə nəticəsində 3 nəfər dünyasını dəyişib.

İlin birinci yarısında 285 nəfər zəhərlənib. 21 botulizm hadisəsi baş verib. İyun ayında 24 zəhərlənmə qeydə alınıb, nəticədə 31 nəfər zərər çəkib.

Qeyd edək ki, zəhərlənmələrin ən ağır forması insan ölümünə səbəb olan botulizmdir. Oksigen olmayan şəraitdə botulotoksin əmələ gəlir və insanda botulizm adlı xəstəlik baş verir. Zəhərlənmələrin əksəriyyəti evdə hazırlanan qidalardan baş verir.



## Pirallahıda şpris istehsal edən zavod tikiləcək

Pirallahı Sənaye Parkının yeni rezidenti - "Diamed Co" MMC tərəfindən burada qabaqcıl Avropa ölkələri, eləcə də Yaponiya və Koreya texnologiyaları əsasında ildə 55-58 milyon ədəd müxtəlif tutumlu birdəfəlik şprislərin istehsalı nəzərdə tutulur.

İqtisadiyyat Nazirliyi bildirir ki, zavodda şpris istehsalı zamanı yerli və xarici xammaldan istifadə edilməsi planlaşdırılır.

Zavod tam gücü ilə işə düşdükdən sonra Azərbaycanda əzərlənən sənayesinin inkişafında əhəmiyyətli rol oynamaqla, daxili tələbat yerli istehsal hesabına təmin ediləcək, bu məhsullara idxaldan asılılığı azaldacaq və ixrac potensialını artıracaq.

Müasir avadanlıqlar və texnologiyalarla təchiz ediləcək zavodda 50 yeni iş yeri açılacaq.

## Erməni əsgəri Azərbaycan əsgərinə məktub yazdı

Əpress nəgri erməni ordusunun müddətli hərbi qulluqçusunun Gürcüstanda tanış olduğu dostuna - Azərbaycan əsgərinə ünvanlanmış məktubunu dərc edib.

Virtualaz.org-un Ermənistan bürosu bildirir ki, məktubda deyilir: "Məni orduya çağırırlar və iki il mən də nifrət oyaqdan yerdə olacağam. Biz ölkələrimizin münafiqəsi haqqında çox danışdıq və sənə bütün bunlara mənim baxışlarım haqqında ümumi fikir var. Beləliklə, sənə yazıram ki, xatırlayasan. Bir çox millətçilərin, nasistlərin, psevdopatriotların və başqalarının içərisində həmçinin mən də xidmət edərdim. Və sən erməni milləti (dolaşmaq yazılıb-red.) və erməni ordusu haqqında nə eşitsən də, bil ki, mən də oradayam. Böyük nifrətlə və seçim haqqı əlindən alınmış vəziyyətdə".

Hər birinin qeyd etdiyi kimi, ona təskinlik verən yeganə məqam odur ki, iki ildən sonra azad olacaq və onda üzərində "boynuna dolanmış heç bir borc" qalmayacaq.

"Uğurlar sənə, qardaş və bil - bizim kimiləri az deyil!" - deyər erməni əsgəri azərbaycanlıya yazdığı müraciətini tamamlayıb.

## Britaniyanın neft servis şirkəti Azərbaycanı tərk edir

Böyük Britaniyanın "Petrowell" neft servis şirkətinin filialı "Petrowell Caspian LTD" Azərbaycanı tərk etməsi haqqında məlumat verilib.

"Trend" in məlumatına görə, şirkətin kreditörün öz tələblərini növbəti iki ay ərzində Bakı, M.Muxtarov küçəsi 203A, 37 ünvanına irəli sürə bilərlər.

Qeyd edək ki, "Petrowell" şirkəti müxtəlif neft-qaz avadanlığının layihələndirilməsi, hazırlanması, istehsalı və sınaqdan keçirilməsi sahəsində ixtisaslaşır.



**M**aliyyə Bazarlarına Nəzarət Palatası rəhbərliyinin əməkdaşları ilə bağlı sensasion məlumat dərc edilib. İki gündür mediada və sosial şəbəkələrdə ciddi müzakirə mövzuna çevrilən bu məlumatda iddia edilir ki, Palatanın Direktorlar Şurasının sədri Rüşət Aslanlı ayda 65 min manat, müavinlərinin hər biri 38000, icraçı direktor 18000, departament direktorları 10000, sırası işçilər isə 800-1500 manat rəsmi məvacib alırlar.

Təkcə Rüşət Aslanlı və 2 müavininin əməkdaşlarının ödənilməsinə ildə 2 milyon manat vəsait sərf edildiyi qeyd edilir.

Qeyd edək ki, Rüşət Aslanlıın iddia edilən maaşı prezident İlham Əliyevin maaşından 4 dəfə, ölkədəki orta aylıq əməkhaqqından 130, orta aylıq pensiyadan 325 dəfə çoxdur.

Modern.az bu iddialarla bağlı Maliyyə Bazarlarına Nəzarət Palatasından cavab almağa çalışıb. Palata sorğuya cavab olaraq yayılmış məlumatları təkrar edib: "Bu cür məlumatlar həqiqətə uyğun olmadığından şərhə ehtiyac görmürük. Bunun həqiqət olmasına inanmaq özü sadələşmədir".

İki gün boyunca mediada və ictimai müzakirələrdə geniş rezonans doğuran bu xəbər təkrar olunsa da, yenə də onun mənbəyi maraqlı mövzusu olaraq qalır. Bu rəqəm havadanmi götürülmüş-

dü? Bunu yayan sayt kime və hansı mənbəyə istinad edirdi? Yenə yazdıqları xəbər arxasında dayanırlarmı?

Xəbəri yayan moderator.az saytının baş redaktoru Zülfüqar Hüseynzadə "Yeni Müsavat"a açıqlamasında bildirdi ki, onlara gələn bir informasiya əsasında belə bir xəbər yayıblar. Amma müsahibimiz təkrar verildiyi üçün mövzunun da onlar üçün qapandığını dedi: "Məsələni ictimailəşdirdik. Kaş ki, doğru olmasın. Bizim əsas missiyamız prezidentin çağırışlarına dəstək verməkdir. Bugünlərdə hətta Özbəkistan prezidenti demişdi ki, korrupsiyadan yazın. Biz bu cür məlumatı ictimailəşdirməklə həmin qurumun nüfuzuna xələl gətirmirik".

"Könül istərdi ki, biz yanacaq, belə şeylər olmasın" deyən müsahibimizə görə, oxucular da onlara çoxsaylı müraciətlər edir. Baş redak-

# Rüşət Aslanlının "aslan" maaşı gündəmdə

## Natiq Cəfəri: "Təkrar normal şəkildə verilməməsi şübhələr yaradır"



Rüşət Aslanlı

torun sözlərinə görə, indi hər kəs banklara borcludur. Bu məsələ ilə bağlı müvafiq qurumlara tapşırıq verilib ki, məsələ həllini tapsın, şəffaf- lıq olsun: "Banklar insanların mal-mülkünü alırlar, onları borclarına görə çox pis duruma salırlar. Amma bizim kimi-

sə hədəfə götürmək fikrimiz yoxdur. Sadəcə, bu informasiyanı dəqiqləşdirmək imkanımız olmayıb. Dediyim kimi, təkrar yayıldıqdan sonra isə mövzu bizim üçün qapandı".

İqtisadçı ekspert Natiq Cəfəri isə hesab edir ki, prinsiplə, texniki və qanun-

vericilik baxımından belə məvacib durumunun olması mümkündür. Müsahibimiz xatırladı ki, Rusiyanın dövlət orqanlarında məvaciblər milyonlarla ölçülür: "Sadəcə, təkrar normal şəkildə verilməməsi, ictimaiyyətə informasiyanın detallı çatdırılmaması şübhələr yaradır. Həmin qurumun rəhbərliyi bu məlumatdan sonra sakinləri qane edəcək səviyyədə açıqlama verməlidir. Dövlətin təsis etdiyi bir qurumdan söhbət gedir. Cəmiyyətdə çalışan insanların məvaciblərini bilməlidir. Bu açıqlama xatirinə açıqlama vermək şübhələri daha da artırır".

N.Cəfəri bir daha vurğuladı ki, səslənən rəqəmlərin gerçəyi əks etdirməsi müm-

kündür. Amma hansı qurumun, hansı gəlirliliyin müqabilində bunun yazılması əsas sualdır: "Publik hüquqi şəxs olsa da, banklardan müəyyən üzvlük haqqı, faiz qazanır. Bu Palata keçən ili gəlirlə yox, zərərle başa vurub. Yaradılışının ilk ilində zərərle qapadıb ili. Əslində isə mən belə düşünürəm ki, dövlət idarələrində, nazirliklərdə çalışan insanlar yüksək maaş almalıdırlar ki, korrupsiyanın qarşısını alsınlar. Şəffaf və açıq olmalı insanlar barədə informasiyalar da açıq olmalıdır. Nazir və məmurların həyat tərzinə baxanda məlum olur ki bu maaşla belə dəbdəbəli həyat təzi keçirmək olmaz. Hansısa bir məmur bir imzası, qanunsuz bir əməli ilə milyonlar qazanırsa və yüksək maaşla onu bundan çəkəndirmək mümkündürsə, bu, edilməlidir. Palatanın borcudur ki, ictimaiyyəti açıq şəkildə bu barədə məlumatlandırсын. Palata gəlirlər işləyirsə, top menecerlərin də yüksək məvacib alması tam mümkündür".

□ Sevinc TELMANQIZI

# Ali Məhkəmə "üsyankar müstəntiq"i həbsdə saxladı

## Eldar Sabiroğlu: "Oğlumun həbs qərarını qüvvədə saxlayan hakimi vaxtilə bolluca tərifləmişdim..."

● yulun 11-də Ali Məhkəmə Zərdab Rayon Prokurorluğunun müstəntiqi vəzifəsindən istefa verdikdən sonra həbs olunan Rüşət Səfərovun kasasiya şikayətini təmin etməyib. Prosesə hakim Gülzar Rzayeva sədrlik edib. R.Səfərov məhkəmə heyətinə etiraz etməyib. Vəkillər Bəhruz Bayramov, Yalçın İmanov və Fariz Namazlı keçmiş müstəntiqin günahının olmadığını, ittihamların istintaqda və məhkəmədə sübut olunmadığını, istintaqın və məhkəmələrin qanun pozuntuları ilə keçirildiyini bildirib. Vəkillər məhkəmədən cinayət işinə xitam verilməsi və Rüşət Səfərova bəraət verilməsi barədə qərar qəbul etməsini xahiş edib.

Vəkil Yalçın İmanov deyib ki, məhkəmə vəkilə və Rüşət Səfərova son çıxışa hazırlaşmaq üçün vaxt verməyib. "Hüququn əsas prinsipi belədir: "Bir şahid şahid deyil". İstənilən adam istənilən şəxsə şər ata bilər və istədiyini deyə bilər. Rüşət Səfərova qarşı deyilən rüşvəti sübut edən hər hansı fakt yoxdur və təsdiq edilməyib".

Vəkilin və R. Səfərovun son söz deməsi üçün birinci instansiya məhkəməsi cəmi 15 dəqiqə vaxt verib. "Şəx-

sin özünü müdafiəsi üçün hazırlaşmağa cəmi 15 dəqiqə vaxt verilsə, bu məhkəmənin sifarişli notarial qaydada təsdiqi kimi başa düşülməlidir" deyə, Y. İmanov qeyd edib.

R.Səfərovun atası Eldar Sabiroğlu isə məhkəmə barədə sosial şəbəkədəki statusunda qeyd edib ki, bu dəfə oğlunu dəmir barmaqlıqlar arasına yox, şübhəli qəfəsin içərisinə salmışdılar. "Sanki qatı cinayətkar kimi qaçışından ehtiyat edirdilər" deyən



E.Sabiroğluna görə, müttəhimin anası Tahirə xanım bu mənzərəni seyr etmək onlara son dərəcə ağır gəlib: "Övladım bir günahın sahibi deyil, amma həbsxanadadır. Güvəncimiz yenə Uca Rəbbimizdir. Yalnız onun ədalətinə inanır və tapınıq. Gün gələcək ki, qararıların üzərinə bir işıq düşəcək, həqiqəti, doğruları dediyinə görə 9 il müddətində azadlıqdan məhrum edilən Rüşətin və digər günahsız

həbs edilənlərin əzablı taleyi aydınlığa çıxacaq. Arzuları çoxdur Rüşətin. Allah yerde qoymaz yaqın".

Oğlunun şübhəli qəfəsinin içində çox məğrur göründüyünü deyən E.Sabiroğlu özünün, anasının və məhkəmədə iştirak edən dostlarının onun cəsarətli, məntiqli çıxışından qürur duyduğunu vurğulayıb: "Bu məmləkətdə müstəntiq vəzifəsinin nə demək olduğunu hər kəs

gözləyir. Rüşət karyeranın və komfortun, gün-güzəranın üzərindən xətti çəkib ədalətli bir ölkədə yaşamaq üçün istefa verib haqqın tərəfində durdu. Əgər rüşvəti belə sevmə idisə nədən vəzifəsindən ayrılırdı? Qalib işləyər, bir tərəfdən də o çapıbtalayardı. Ancaq istefasından sonra üzünə öyrədilmiş idarə rəislerini qoyaraq onu "içəriyə" atdılar."

E.Sabiroğlu oğlunun həbs qərarını qüvvədə saxlayan hakim barədə də maraqlı faktlar yazıb: "Ali Məhkəmənin hakimi Gülzar Rzayeva ədalətsiz hökmü qüvvədə saxladı. Həmin an qeyri-ixtiyari gözlərim Gülzar xanıma dikildi. Onun hakim kimi Milli Məclisdə təsdiq edildiyi anları xatırladım. O zaman rəhmətlik Murtuz Ələsgərovdan söz alaraq Gülzar xanıma Rzayevanı bolluca tərif etmişdim. Bilmiyəm yadımda qalıb, ya yox. Xatırlasa belə, indi onun üçün yaqın ki heç bir əhəmiyyəti yoxdur. Çünki ona və onun kimilərə rəyasət lazımdır. Rəyasət! Amma vaxtilə etdiyim həmin çıxışa görə peşman deyiləm. Və etdiyim tərifləri də həmin hakim xanıma halal edirəm. Nəhayət, hakim qərarını bitirdi. Rüşətin anası Tahirə xanım isə salonda yox idi. Sən demə, ana övladına su alıb gətirmək üçün yaxınlıqdakı mağazaları gezirmiş. O, yuban-

di. Gülzar xanımın oxuduğu son qərarı eşidə bilmədi. Mən isə diqqətlə izləyirdim. Hakimin cöhrəsindəki təkrərlülük və özündənrazılıq hissələrindən duyulanlım və hakim ananın evə qayıtdıqdan sonra övladlarının və nəvələrinin üzünə necə baxacağını düşündüm. Bir də ki, onlar belə şeylərə öyrəşiblər. Belələrindən insaf və ədalət gözləməyin yeri və mənası varmı?! Beləliklə, 9 illik həbsə atılan Rüşətin 9-cu məhkəmə salonundakı işi də beləcə yekunlaşdı. Görək, bundan sonra Rüşəti daha hansı işgəncələr, karserin daha hansı əzab-əziyyətləri gözləyir?!"

2016-cı il yanvarın 15-də R.Səfərov rüşvət almaq ittihamı ilə həbs olunub. Lakin yanvarın 22-də o, ev dustaqlığına buraxılıb. R.Səfərov ittihamı rədd edib və cinayət işinin sifariş olduğunu bildirib. O, ev dustaqlığı dövründə də əvvəlki fikirlərindən geri çəkilməyib, tənqidi bəyannatlarını davam etdirib.

Keçmiş müstəntiq Lənkeran Ağır Cinayətlər Məhkəməsinin hökmü ilə 2016-cı ilin sentyabrında 9 il azadlıqdan məhrum olunub. Ele məhkəmə zalında da həbs edilib.

2016-cı il dekabrın 22-də Şirvan Apelyasiya Məhkəməsi onun şikayətini təmin etməyib.

□ Sevinc TELMANQIZI

**H**ökumətdə ciddi struktur və kadr islahatlarının aparılacağı barədə uzun müddətdir mətbuatda məlumatlar gedirdi. Hətta son olaraq, bu barədə "Yeni Müsavat" qəzetində yazı dərc olunmuşdu. Yazıda qeyd olunurdu ki, İslamiada və Formula-1 yarışlarından sonra hökumətdə neçə vaxtdır gözlənilən struktur islahatlarına başlanılacaq.

səbəbindən qəzetin aylıq 4 nömrəsi ixtisar olunub: "Azərbaycanın biznes sektorunda vəziyyət olduqca gərgindir. Media sektorunda da bu gərginlik özünü göstərməkdədir. Artıq yarım ildən yuxarıdır ki, biz ekstremal vəziyyətdə işləyirik. Hesabdan nağdlaşdırmanın məhdudlaşdırılması ilə bu vəziyyət daha kritik həddə çatıb. Üstəlik, məhz bu qərardan sonra bizim bir sıra reklam verənləri ilə də danışıq. Onlarla da yazışmalar aparırıq. Mətbuat günü yaxınlaşır. Vəziyyət bu qədər çətin olsa, mən həmin gün ərəfəsində ölkə rəhbərinə, prezident İlham Əliyevə müraciət edəcəyəm. Bildiyiniz kimi, prezident İlham Əliyev yazılı mətbuatın qorunması üçün əlindən gələni edir. O, bir fond yaradıb, həmin fond ildə 120 min manat vəsaitlə 33 qəzetə kömək edir. Ancaq bu, kifayət deyil.

baş redaktoru Aydın Quliyev də mətbuatın xüsusilə yay aylarında maliyyə çətinliyi yaşamasını gizlətmədi: "KİVDF-nin mətbuata və mediaya dəstəyinin başladığı 2009-cu ildən bu yana iqtisadi çətinliklərimiz xeyli dərəcədə aradan qaldırıldı da, tam şəkildə həllini tapmadı. Sözsüz ki, əvvəlki dövrlərlə müqayisədə xeyli dərəcədə az olsa da, var. Xüsusilə də yay aylarında bu çətinliklərin

lari ilə də danışıq. Onlarla da yazışmalar aparırıq. Mətbuat günü yaxınlaşır. Vəziyyət bu qədər çətin olsa, mən həmin gün ərəfəsində ölkə rəhbərinə, prezident İlham Əliyevə müraciət edəcəyəm. Bildiyiniz kimi, prezident İlham Əliyev yazılı mətbuatın qorunması üçün əlindən gələni edir. O, bir fond yaradıb, həmin fond ildə 120 min manat vəsaitlə 33 qəzetə kömək edir. Ancaq bu, kifayət deyil.

## Rusiyanın fiaskosu və ya Hamburg niyə Yalta olmadı?



Hüseyinbala SƏLİMOV

**S**anki bu görüş büsbütün dünyanı dəyişəcək və Rusiyanın geosiyasi ambisiyalarını tamam sənədləşdirəcək, onlara siyasi mandat verəcəkdi. Amma bunların heç biri olmadı.

İndi rusiyalı təhlilçilər arasında məyusluq var, çünki ikinci Yalta konfransı alınmadı. Hərçənd, Hamburg görüşü ərəfəsində onların çoxu Rusiya ilə ABŞ arasında ikinci Yalta konfransına bənzər anlaşmanın baş tutacağına ümid edirdi.

Yada salım ki, Yalta konfransı 1945-ci ildə olmuşdu və müharibədən sonrakı dünyanın ABŞ, SSRİ, İngiltərə arasında bölüşdürülməsi başa çatmışdı. İndilik isə demək olar ki, nəhayət, ABŞ və Rusiya prezidentləri görüşə bildilər. Daha realistlər irəlincədən düşünürdülər ki, ən yaxşı halda yalnız Suriya məsələsində hansısa irəliləyiş ola bilər. Başqa məsələlər isə yalnız "zond" xarakteri daşıyacaq və tərəflər ayrı-ayrı məqamlarla bağlı bir-birinin mövqeyini öyrənməyə cəhd edəcək.

Belə pessimist proqnozlar boş yerdən qaynaqlanırdı. Donald Tramp ABŞ cəmiyyətinin və müvafiq strukturlarının ciddi nəzarəti altındadır. Onun kiçik güzəşti belə öz ətrafındakı şübhə atmosferini bir az da tündləşdirə bilər.

Amma təbii bir sual yaranır. Sonra nə olacaq? Vaxtilə politoloq Z.Bjezinski dünyada beş geosiyasi mərkəz-qütb müəyyənləşdirmişdi. Onlardan dördü dünya xəritəsində oturub. Bunlar ABŞ, Avropa, Rusiya və Çindir. Ən maraqlısı odur ki, tək ABŞ-la Rusiya arasında deyil, elə ABŞ-la Çin və yaxud ABŞ-la Avropa arasında da müəyyən "sürtünmə" duyulur və bu, özünü Hamburg ərəfəsində də büruzə verdi.

Görüş ərəfəsində ABŞ-la Avropa arasında müəyyən qədər söz "atışması" oldu, Çinlə Rusiya rəhbərləri isə özlərinin 22-ci görüşlərini keçirdilər. Maraqlı tərəfi budur ki, Avropanı da, Çini də müəyyən mənada ABŞ siyasətinin "körpə"ləri adlandırmaq mümkündür.

Düzdür, vahid Avropa ideyasının çox böyük tarixi var - ən azı, gedib Napoleon dövrünə çıxır. Amma bu ideyanın gerçək xarakter alması, onun institusional mahiyyət tapması üçün ABŞ çox böyük töhfə verib. Çini isə ABŞ üçün vaxtilə sabiq dövlət katibi H.Kissincer kəşf etmişdi. Amma indi bu iki ünvan - Avropa və Çin müstəqil geosiyasi vahidlər kimi çıxış edirlər.

Bütün bunlar o deməkdir ki, ən azı bir müddət çoxqütblü dünya modeli üstünlük təşkil edəcək. Bu isə özündə müəyyən qədər qeyri-müəyyənlik və hətta bir az kaos da ehtiva edir. Amma nə etmək olar? Böyük hesabla birinci "soyuq müharibə"nin müəyyənliyi artıq keçmişdə qalıb. Bunun da səbəbləri var.

Əsas budur ki, məsələn, hətta Rusiyaya qarşı belə, "vahid cəbhə" yaratmaq mümkün deyil, çünki böyük geosiyasi ambisiyaları olsa da, daha Rusiya əvvəlki dövrlərdə olduğu kimi, global siyasi və ya iqtisadi çağırışları daşımır özündə. Bəs onda nəyə ümid etmək qalır?

Yalnız bir sıra ədədlər müəyyən təskinlik verir. Məsələn, ABŞ-ın tək hərbi büdcəsi Rusiyanın total büdcəsindən iki dəfə və NATO-nun illik büdcəsi Rusiyanın hərbi büdcəsindən 15 dəfə böyükdür. Deməli, növbəti silahlanma yarışları olarsa, kimin irəli, kimin geri gedəcəyi elə bir tapmaca deyil.

İndi Rusiya iqtisadiyyatı planlı dövlət iqtisadiyyatı deyil, di gəl, o, yenə də rəqabət qabiliyyəti olmayan iqtisadiyyatdır və hətta ən patriotik rus iqtisadçıları belə, Rusiyanın sıçrayış edərək texnoloji cəhətdən inkişaf etmiş ölkələr sırasına qalacağına inanmırlar.

Elə ona görə də söz yenə əlahəzrət iqtisadiyyatındır, əsl dünya liderini yenə də o, müəyyən edəcək - gec və ya tez...

Dünyadakı geosiyasi proseslərə baxanda da geoiqtisadi çalılar heç də az nəzərə çarpmır. Dünyada nüfuz üstündə, enerji və tranzit imkanları uğrunda savaş gedir. Heç kimin də əslində güzəşt etmək fikri yoxdur.

Trampın hakimiyyətə gəlişi ərəfəsində elə hey bir sual verirəm: gören, ABŞ siyasəti nə qədər personifikasiya olunub, o, bir siyasi liderin siyasi simpatiya və antipatiyalarından nə qədər asılıdır?

İndi görürəm ki, ABŞ-da da siyasət daha çox institusional xarakter daşıyır və "Amerika arzusu" kimi elə "Amerika siyasət maşını" da real məzmunu malik məsələdir. Ona görə bir daha deyirəm ki, Rusiyanı böyük məyusluq gözləyir. Prinsipcə, dünyanın yenidən bölüşdürülməsi baş verə bilər, amma bundan əvvəl daha bir "soyuq müharibə" olmalıdır...

# Mətbuat orqanları çətin durumda: ixtisarlara media sektoruna da sığradı

Artıq YAP-ın icra katibinin müavini Siyavuş Novruzov da bunu APA-ya müsahibəsində təsdiq edib. S.Novruzov həm bəzi dövlət qurumlarının ləğv ediləcəyi və birləşdiriləcəyi anonsunu verib, həm də nazir müavinləri səviyyəsində kadr islahatlarının aparılacağını istisna etməyib.

Göründüyü kimi, dövlət iqtisadi vəziyyətin çətinliyini anlayaraq, kəmərsızma əməliyyatına başlayıb. Əminliklə demək olar ki, özəl sektorda vəziyyət heç də dövlət sektorundan yaxşı deyil. Bir-birinin ardınca müəssisələrin bağlanması, işçilərin ixtisar edilməsi, şəhərdə icarəyə verilən müəssisələrin sayının artması, iri holdinqlərin belə müxtəlif xərclərini ixtisar etməsi vəziyyəti göz önünə sədir.

Biznes sektorunda ən çox çətinlik yaşayan qurumlardan biri də media qurumlarıdır. Maliyyə təminatı əsasən reklamdan olan müstəqil mətbuat orqanları artıq o imkandan da məhrumdur. Çünki reklam verən şirkətlərin vəziyyəti ağırlaşdıqca, ilk ixtisara düşən xərclər reklam xərcləri olur. Digər tərəfdən, nağdlaşdırma ilə bağlı qoyulan məhdudiyyətlər mövcud maliyyə mənbələrinə çıxışı da qapadıb. Nəticədə media qurumları da vəziyyətdən çıxmaq üçün bir neçə pis variantdan birini seçmək məcburiyyətində qalırlar.

Bəs görəsən, hazırda hansı media qurumları bu çətinliyi real olaraq yaşayır və onlar vəziyyətdən çıxış yolu kimi nələri etməyə başlayıblar?

"Yeni Müsavat" Media Qrupunun rəhbəri Rauf Arifoğlu sualımıza cavab olaraq bildirdi ki, son günlər məhz nağdlaşdırma ilə bağlı yaşanan maddi çətinliklər



**Rauf Arifoğlu:** "Yarım ildən çoxdur ki, ekstremal vəziyyətdə işləyirik"

rimiz, təxminən 4-ə yaxın hüquqi şəxs bizi tərk edib. Yerdə qalan 3 çox ciddi firmaya məxsus reklam verənimiz isə bir neçə aydır ki, pulları ödəyə bilmir. Belə bir vəziyyət bizim üçün kritik situasiya yaradıb. Ancaq biz çətin anlarda dostlarımızı, əməkdaşlarımızı kənara atmaq taktikası ilə vəziyyətdən çıxmağa üstünlük vermədik. Bu dəfə də qəzetin dövriliyini azaltmaq və dövrilikdən kəsmək qərarını verdik. Biznes qanunlarına görə, kəsilən pulların əvəzində 3 və ya 4 əməkdaşımızı ixtisar etməli idik. Biz bu yolu yox, qəzetin dövriliyini ayda 4 dəfə aşağı salmaqla kağızın, qəzet kağızı üçün olan dəmir lövhələrin və çap pulunun qənaəti hesabına qarşıdakı iki ayda vəziyyətdən çıxmağı yoxlayacağıq. Ümid edirik ki, bu vəziyyətdən çıxmağa biləcəyik".

**Media kapitani bildirdi ki, əgər mövcud durumdan çıxmaq mümkün olmasa, qarşıda Azərbaycan mətbuatını, özəlliklə yazılı mətbuatı heç də yaxşı nəticələr gözləmir:** "Biz bu barədə dövlət yetkili-



**Vüsalə Mahirqızı:** "Hədəfimiz daha az, lakin peşəkar kollektivlə işləyib yüksək nəticəyə nail olmaqdır"

Çünki qəzet kağızının qiyməti həddindən artıq qalxıb. Kağıza əlavə dəyər vergisi də qoyulub ki, bu da ayda "Yeni Müsavat"ın xərclərini 400-500 dollar artırır. Belə olan halda, biz vəziyyətdən çıxış yolu üçün, ölkədə yazılı mətbuatın tamamilə sıradan çıxarmaması üçün prezidentə müraciət etmək məcburiyyətində qalacağıq".

**"APA Holding" in prezidenti Vüsalə Mahirqızı isə "Yeni Müsavat" a açıqlamasında qeyd etdi ki, rəhbərlik etdiyi qurumun idarəetmə siyasəti optimal, daha az, lakin peşəkar kollektivlə işləmək, daha yüksək nəticəyə nail olmaqdır:** "Bizim şirkətin strukturlarında əlavə ştat vahidi saxlanılmır. Ona görə də ixtisar etməkdənsə, əlavə xərcləri azaltmaq, şirkət olaraq daha çox marketing, piar işi qurmaq, daha çox reklam cəlb etməklə qazanc əldə etmək və xərcləri optimallaşdırmaq barədə qərar qəbul etmişik. Artıq iki ilə yaxındır ki, bu cür də davam edirik".

**"Bakı xəbər" qəzetinin**



**Aydın Quliyev:** "Bəzi xərclərimizi azaltmaqla durğunluqdan çıxmağa çalışacağıq"

yeni təzahürləri meydana çıxır. Çünki yayda həm cəmiyyətdə yaşanan durğunluq mətbuata təsir edir, həm də qəzetlərə, informasiya qurumlarına ictimai maraq zəifləyir. Bunun nəticəsi olaraq qəzetlərin maddi durumunda fərq özünü göstərir. Maddi çətinliklərimiz az da olsa var, lakin mən bunlara müvəqqəti hal kimi baxıram. Çünki hər il yay aylarında vəziyyət belə olur. Ümid edirəm ki, yaxın aylarda, sentyabr-oktyabr aylarında bu çətinlikləri xeyli dərəcədə aradan qaldıra biləcəyik. Ancaq mən heç bir halda bu çətinliklərdən çıxmağın ağırlığını kollektivlə ixtisarlara aparmaq və ya qonorarı, əmək haqlarını aşağı salmağın hesabına həll etməmişəm. Bu il də həmin yolla getməyəcəyik. Çalışacağıq ki, işçilərin sayını da qoruyaq və əmək haqlarını da əvvəlki səviyyədə saxlayaq. Başqa bəzi xərclərimizi azaltmaqla bu yay dövrünün durğunluğundan çıxmağa çalışacağıq".

**■ Nərgiz LİFTİYEVA**

## “Bu, ABŞ-ın enerji layihələrinə dəstəyidir...”

“ABŞ-Azərbaycan əlaqələri yeni mərhələyə qədəm qoyub”.

Bunu prezident İlham Əliyev iyulun 12-də Nazirlər Kabinetinin iclasında çıxışı zamanı deyib.

Bakıda keçirilmiş 24-cü Beynəlxalq Neft və Qaz Sərgisinə ABŞ prezidenti Donald Trampın ünvanlandığı məktubun əhəmiyyətindən danışan dövlət başçısı ABŞ dövlət katibi ilə bir neçə gün öncə İstanbulda keçirdiyi görüşü də yüksək qiymətləndirib: “Bu il 24-cü Xəzər neft-qaz sərgi və konfransı keçirilib. Bu sərgi və konfrans dünya miqyasında enerji sektorunda seçilmiş tədbirlərdən biridir. Bunun ən gözəl göstəricisi ondan ibarətdir ki, bu tədbirə Amerika Birləşmiş Ştatlarının prezidenti cənab Tramp məktub göndərmiş. Mənə ünvanlanan məktub əlbəttə ki, Xəzər neft-qaz sərgi və konfransının əhəmiyyətini artırır, eyni zamanda Amerika Birləşmiş Ştatları tərəfindən Azərbaycanın icra etdiyi uğurlu enerji layihələrinə göstərilən növbəti dəstəkdir. Əlbəttə ki, belə xoş münasibət Amerika-Azərbaycan əlaqələrinin uğurlu inkişafı üçün yeni zəmin yaradır.

Bir neçə gün bundan əvvəl Amerikanın dövlət katibi ilə İstanbulda görüşüm bir daha bizim strateji əlaqələrimizi təsdiqlədi və bu gün Amerika-Azərbaycan əlaqələri yeni mərhələyə qədəm qoyur”.



## DSX sədri məktub göndərdi, Rusiyadan təkzib gəldi

Rusiya Federal Təhlükəsizlik Xidmətinin Ermənistan-dakı Sərhəd Qoşunları İdarəsi İran İslam Respublikası ərazisindən Azərbaycan Respublikası dövlət sərhədinin yarılməsi və şərti qaçaqmalçıların Dağlıq Qarabağ ərazisinə keçmək cəhdinin qarşısının alınması ssenarisini üzrə birgə təlimlərin keçirilməsi ilə bağlı iki gün əvvəl yazdığı xəbərə təkzib verib və onun mətnini dəyişib.

Virtualaz.org bildirir ki, bu barədə erməni KİV-i məlumat yayıb.

Xatırladaq ki, əvvəlki məlumatda Rusiya Sərhəd Xidməti ilə Ermənistan sərhədcilərinin birgə hərbi təlimlərə başladığı bildirilirdi. Vurğulanırdı ki, hərbi təlimdə Ermənistan-İran sərhədinin qorunması, həmçinin şərti qaçaqmalçıların “Dağlıq Qarabağ Respublikası”na keçməsinin qarşısının alınması ssenarisini sınaqdan keçirilib.

“İki şərti sərhəd pozucusu İrandan Ermənistana keçərək, Dağlıq Qarabağda gizlənilib. Döyüş tapşırığına uyğun olaraq, sərhədpozucularının axtarışı aparılıb və təlim uğurla başa çatdırılıb”, - deyərək Rusiyanın Ermənistan-dakı sərhəd qoşunlarının mətbuat xidmətinin məlumatında deyilirdi.

Azərbaycan Dövlət Sərhəd Xidmətinin (DSX) reisi general-polkovnik Elçin Quliyev tərəfindən bu məsələyə aydınlıq gətirilməsi məqsədilə iyulun 11-də Rusiya Federasiyası Federal Təhlükəsizlik Xidmətinin Sərhəd Xidmətinin direktoru ordu generalı Vladimir Kulişova rəsmi məktub göndərilməmişdi.

Yuxarıda haqqında bəhs etdiyimiz dəqiqləşdirmədə Rusiya Sərhəd Qoşunları Ermənistan sərhədciləri ilə birlikdə İrandan Qarabağa keçmək istəyən sərhəd pozucularına qarşı təlimin keçirilməsi ilə bağlı məlumatı təkzib edib.

Məlumatda göstərilib ki, Rusiya və Ermənistan İrandan sərhəddə təlimlər keçirib.

Təlimlərdə İran-Ermənistan sərhədini keçən şərti sərhəd pozucusunun Rusiyanın Mehridəki sərhəd dəstəsinin (*Ermənistan-İran sərhəd hissəsi-red.*) köməyi ilə ələ keçirilməsi ssenariləri işlənib.

**YAP** icra katibinin müavini Siyavuş Novruzov APA-ya geniş müsahibəsində növbəti prezident seçkiləri, hakim partiyanın seçki hazırlıqları barədə danışdı.

**S.Novruzov** bildirib ki, növbəti prezident seçkiləri ərəfəsində xarici dövlətlərdən təzyiqlərin olacağı ilə bağlı proqnozları Azərbaycandakı bəzi rusiyapərəst şəxslər yayır. Onlar bununla Rusiyanın bu məsələdə mövqeyini şişirtmək istəyirlər: “Azərbaycan xalqı prezidentini özü seçir. Kənardan müdaxilələr qaldı 90-cı illərin əvvəlində. Azərbaycan xalqı öz rəhbərini seçəndə heç kimlə razılaşdırmır, bu faktıdır. Bu cür “proqnozları” isə Azərbaycanda olan, keçmişdən qalan rusiyapərəstlər, bu ölkənin kəşfiyyatına xidmət edən insanlar, eyni zamanda bu gün Rusiyada biznesi olan bəziləri dövrüyə buraxır. Vaxtilə Azərbaycanda vəzifədə olub indi gedib Rusiyaya sığınan bəziləri belə şeyi yazdırıb özlərini şişirtmək istəyir, ürək bulandırlar. Ola bilsin ki, onun Moskvada-Kremlə kiminləsə “salam-əleykümü” var. Amma Rusiyanın mövqeyi Kreml rəhbərinin mövqeyidir, onun da Azərbaycanla bağlı mövqeyi yüksək münasibətlərə əsaslanır”.

Deputat bununla belə deyib ki, seçki ilində ənənəvi olaraq, Azərbaycanın təbii sərvətlərindən maksimum güzəştə yararlanmaq istəyən dövlətlər, güzəştli şəkildə öz işlərini görmək istəyən global şirkətlər, Azərbaycanın güclənməsini istəməyənlər bəzi cəhdlər edəcəklər. “Bunlardan bəziləri Avropa Parlamentinin, Avropa Şurası Parlament Assambləyasının, ATƏT-in ələ aldığı yollarla təzyiq göstərməyə cəhd edəcəklər. Lakin Azərbaycanda güclü dövlət, güclü lider, xalqla iqtidar arasında güclü birlik var. Ona görə də bunlar cəhd olaraq qalacaq” deyərək o bildirdi.

**S.Novruzov prezident seçkilərinə YAP-da artıq müəyyən hazırlıq işləri getdiyini də açıqlayıb:** “İlk növbədə partiyadaxili strukturların hazırlıq məsələsinə baxırıq. Rayon-şəhər təşkilatlarında hesabat-seçki yığıncaqları keçirilir. Partiyanın son keçirilən İdarə Heyəti iclasında da bu barədə hesabat verildi və qərar qəbul edildi. Yəni bizdə hər şey qərardır. Rəhbər strukturu qərarı ilədir. 61 rayonda artıq konfranslar yekunlaşmış, 23 rayonda da keçirəcəyik. 11 rayonda təşkilat

sədrləri dəyişib. Tərkibdə dəyişikliklər gedir. Çünki say artıqca bu labüddür. Bununla biz bütün bu strukturu ilin sonuna qədər gələnləki seçkiyə hazırlayırıq. Tam hazır olduqdan sonra partiyanın rəhbər orqanı prezidentliyə namizədlərin

na səfər edir, insanlarla daim ünsiyyətdədir. Bu səbəbdən biz namizədimizə heç bir rəqib görmürük”.

Siyavuş Novruzovun müsahibəsində bir çox maraqlı məqamlar diqqəti cəlb edir. Birinci məqam ondan ibarətdir ki, S.Novruzov 2018-ci il

baycanda hər seçki ərəfəsində xaricdəki anti-Azərbaycan mərkəzləri ölkəmizdə provokasiya törətməyə və gərginlik yaratmağa çalışırlar. Düzdür, bunun üçün Azərbaycanda sosial baza yoxdur. Ancaq pulla ələ alınan, özünü müxalifət adlan-

# YAP funksioneri Rusiyanın “seçki planlarını” alt-üst etdi

**Siyavuş Novruzov:** “Bu cür “proqnozları” rusiyapərəstlər, bu ölkənin kəşfiyyatına xidmət edən, Rusiyada biznesi olanlar dövrüyə buraxır”



irəli sürülməsi barədə qərar qəbul edəcək. Seçkinin gələnlərinin payızında keçiriləcəyini nəzərə alsaq, yəqin ki, gələnlərin bu vaxtına qədər qurultay barədə qərar verilməyəcək”.

**S.Novruzov prezident seçkilərində YAP-ın öz namizədinə rəqib görüb-görmədiyini barədə suala belə cavab verib:** “Elə bir rəqib yoxdur, görmürük. Bizim partiyamızın sədri cənab prezidentin apardığı siyasət, gördüyü işlər reytingini ildən-ildən artırır. Cənab prezident seçki ərəfəsində verdiyi sözdən dəfələrlə artıq işlər görür, xalq da bunu qiymətləndirir. Artıq Azərbaycan miqyasında yox, dünya miqyasında sorğu keçirsək, görürük ki, bizim sədrimizin-cənab prezidentin alternativi yoxdur. Bu həqiqətdir. Cənab prezident İlham Əliyev həm xalqın maraqlarının dəstəklənməsi, həm sabitliyin qorunması, iqtisadiyyatın inkişafı, quruculuq işləri - hansı ki, bunun sayəsində ölkədə artıq rayon-şəhər fərqi aradan qalxıb - və s. bu kimi işləri çox uğurla və sürətlə həyata keçirib. İslahatlar dayanmadan davam edir, məmurların da im xalqın qulluğunda olmasına nəzarət edir. Hər bir rayo-

də keçirilməsi gözlənilən prezident seçkiləri ilə bağlı son günlər hakimiyyət düşərgəsindən narahatlığı bölüşür. **Yada salaq ki, neçə gün öncə Milli Məclisin Azərbaycan-İsraillə parlamentlərarası əlaqələr üzrə işçi qrupunun rəhbəri, YAP-çı deputat Yevda Abıramov müsahibəsində demişdi ki, gələnlərin il Azərbaycanda keçiriləcək prezident seçkiləri ərəfəsində ehtiyatlı olmaq lazımdır:** “Seçki elə kampaniyadır ki, nəticəsi bütün zümrələri, insanları qane etmir. Ona görə də seçkinin nəticələrindən qalib tərəf razı, məğlub tərəf isə narazı qalır. Bu, bütün dünyada belədir. Azərbaycanda da seçkinin nəticələrindən narazı qalanlar olacaq. Biz Azərbaycan müstəqillik qazandıqdan sonra müəyyən ajiotajlara rast gəlmişik. Ona görə də seçki ərəfəsində də, seçkidən sonra da müəyyən qüvvələr aranı qatmaq istəyəcək”.

**Onun ardınca YAP-çı deputat, hakim partiyanın Siyasi təhlil və proqnozlaşdırma şöbəsinin müdiri Aydın Mirzəzadə həmkarının fikri ilə razı olduğunu deyib. A.Mirzəzadə bildirib ki, seçki ərəfəsində Azərbaycanda bəzi qüvvələr var ki, aranı qatmaq istəyəcəklər:** “Azər-

dən müəyyən qüvvələr böyük həvəslə buna gedirlər. Eyni zamanda sosial şəbəkələr vasitəsilə səbatsız adamları yoldan çıxartmağa, seçki prosesini idarələnməz bir istiqamətə yönəltməyə çalışırlar. Ancaq hər seçkidən-seçkiyə onların cəhdlərinin əbəb yerə olduğu, cəmiyyətin onları dəstəkləmədiyini qənaətinə gəlirlər. Bu seçki ərəfəsində də aranı qatmaq istəyənlər olacaq. Amma yenə də Azərbaycan cəmiyyəti buna layiqincə cavab verə biləcək”.

**İkinci maraqlı məqam isə S.Novruzovun hakim partiyanın seçki hazırlıqlarına başladığı və YAP-ın namizədinin hazırkı prezident olacağı ilə bağlı dedikləri hesab olunur. ADP sədri Sərdar Cəlaloğlu hesab edir ki, hakim partiyanın rəhbərliyinə daxil olan S.Novruzov bu açıqlaması ilə müəyyən dairelərə mesaj göndərir ki, YAP İlham Əliyevə alternativ görmür və ondan başqa kimsənin namizədliliyini irəli sürmək istəmir:** “Bu mesaj təsiri bağışlayan açıqlama hakimiyyətə rəqib olan müxalifət düşərgəsindən çox hakimiyyətin özünün daxilindəki qüvvələridir”.

□ Etibar SEYİDAĞA

**T**ürkiyənin Bakıdakı səfirliyində ötən il qaradaş ölkədə baş verən 15 iyul dövlət çevrilişi cəhdinin ildönümü ilə bağlı mətbuat konfransı keçirilib. Tədbirdə çıxış edən Türkiyənin Azərbaycandakı səfiri Erkan Özoral ilk növbədə Ermənistan ordusunun hücumu nəticəsində Füzuli rayonunda dünyasını dəyişənlərin ailələrinə başsağlığı verib, ermənilərin xain hücumunu lənətləyib.

Daha sonra səfir 15 iyulda Türkiyədə baş verən hərbi çevrilişdən bəhs edərək, bildirdi ki, ötən il gerçəkləşən xain çevriliş bu günə qədər Türkiyəyə qarşı baş verən ən böyük hadisələrdən, ən böyük xəyanətlərdən biri: "Həmin gecə 240 vətəndaşımız şəhid oldu. 2000-ni yaralandı. O gecə darbeçilərin göstərdiyi vəhşiliyin dünyada tayı-bənzəri yox idi. Onların etdiyi xəyanətin də dünyada bənzəri olmayıb. Türkiyə bu xain dəstə ilə uzun müddət idi ki, mübarizədə idi. Darbeçilər özlərinə qarşı olan mübarizəni önlemək üçün Türkiyənin bir çox dövlət qurumlarının binalarını həmin gecə bombalamaqdan çəkinmədilər".

Diplomat həmin xainlərin insanlıqdan və vicdandan kənar davranışlarından danışıq, onları Fətullah Gülenin əmrini düşüncəsizcəsinə icra edən robot adlandırdı: "Videogörüntülərdən də görünür ki, onlar heç bir şəkildə insanlıq və vicdan bərədə düşməyiblər, sadəcə, Pensilvaniyadakı rəhbərlərindən aldıkları əmrləri yerinə yetirən bir robot olublar".

Səfirin sözlərinə görə, 15 iyul Türkiyə demokratiyası üçün bir sınaq oldu və ölkəsi bu sınaqdan uğurla çıxdı: "Türk xalqı dövlət başçısının arxasında tək ürək, tək bədən oldu. Həyatları bahasına demokratiyanı qorudular, müdafiə etdilər. Bundan sonra da həmin müdafiə davam etdi, çox fərqli siyasi görüşdən olan vətəndaşlar bir araya gəldilər və dövlətlərini qorumaq üçün əllərindən gələni fədakarlıqla etdilər, tankların qarşısına yatacaq dövlətlərini qorumağa çalışdılar. Türk milləti bu sınağı uğurla keçdi. Darbe çevrilişində günahkar bilinən 130 min nəfər göz altına alındı, 45 min nəfər həbs olundu. 15 iyuldan sonra Türkiyədə xain "FETÖ"çuları təmizləmə işi davam etdirildi. Türk milləti də bu məsələdə dövlətinə dəstək oldu. Təkrar vurğulayıram ki, 15 iyul Türkiyə cümhuriyyəti üçün də önəmli dönüş nöqtəsi ol-



## Türkiyə səfirliyində 15 iyul

### hadisələrinin ildönümünü anıldı

**Səfir Erkan Özoral:** "Bu, Türkiyə demokratiyası üçün sınaq idi və ölkə ondan uğurla çıxdı, Azərbaycan bizə ilk dəstək verən ölkələrdən oldu..."



du. Bu hadisəni həyata keçirən xainlər özünü Məsih elan edən bir xainin arxasından getməkdədirlər. Özünü peyğəmbər hesab edən, Quranı-Kərimi yarımcıq sayan və onu tamamlayacağını iddia edən bir dindən dönmüşün arxasında gedənlərin təmizlənməsi bizim üçün ən başlıca vəzifədir. Onu da vurğulayım ki, çevrilişdən sonra ötən dövr Türkiyəni zəiflətmədi, dövlətimiz əvvəlkindən də güclü hala gəldi. Bu bir ildə Türkiyə iqtisadiyyatı daha da böyüdü. Bütün sahələrdə xalqa güvən verəcək bir inkişaf müşahidə olundu".

Səfir daha sonra vurğuladı ki, son 1 ildə Türkiyənin terrorla mücadiləsi daha böyük həcmdə davam etdirilib: "Dövlət çevrilişdən 45 gün sonra Türkiyə ordusu azad Suriya ordusu ilə birlikdə Suriyada üçün təhlükə yaradan qüvvələrə qarşı hərəkət başlatdı, bu hərəkət nəticə-

sində sərhədlərimizin təhlükəsizliyi təmin olundu. Bu günə Türkiyədə meydana gələn terror hadisələrinin sayında çox ciddi azalma var. Artıq Türkiyə Suriyanın və özünün təhlükəsizliyi üçün çox ciddi tədbirlər görüb. İndiyə qədər terrorçuların məhv edilməsində də çox böyük uğurlar əldə edilib. Ələ keçirilən terroristlərin sayı artıb. Dövlətin içinə yerləşmiş örgüt nümayəndələrinin təmizlənməsi də çox böyük uğurdur".

Erkan Özoral FETÖ ilə mübarizənin təkəcə Türkiyədə deyil, ölkə xaricində də aparıldığını qeyd etdi və Azərbaycanın Türkiyəyə ən böyük dəstək verən ölkələrdən biri olduğunu vurğuladı: "Azərbaycan bizə ilk dəstək verən ölkə oldu. Bu bir ildə də hər zaman dəstəyini artırdı. Azərbaycan xalqı da Türkiyəyə hər zaman dəstək olub, bundan sonra da olacağına şübhəmiz yoxdur. Ona görə

də Azərbaycan prezidenti İlham Əliyevə və Azərbaycan xalqına təşəkkürümüzü bildiririk. Türkiyənin gücü Azərbaycanın gücü, Azərbaycanın gücü Türkiyənin gücüdür. Biz terrorla mübarizədə Azərbaycanı hər zaman yanımızda görməkdən böyük bir güc alırıq. Təəssüf ki, heç də bütün ölkələr bizə Azərbaycan

qədər dəstək göstərmədilər. Bəzi ölkələr FETÖ mənsuallarına qucaq açdılar. Ancaq bütün dünya bilməlidir ki, terror bir ildir və bir gün onları da çalacaq. Türkiyə bir neçə terror təşkilatı ilə eyni vaxtda mübarizə aparır. Biz terrorun ən çox əziyyət çəkən ölkəyik. Bizim yaşadığımızı heç bir dövlətin yaşamasını istəmirik. Ona görə də bütün dövlətlərdən dəstək olmalarını gözləyirik. FETÖ-nün, bu terror təşkilatının başındakı cinayətkar şəxsin hədəfi, sadəcə, Türkiyə deyil, bütün dünyada idarəetməni ələ keçirməkdir. Odur ki, terrorçularla mübarizədə hər kəs bizə dəstəyini göstərməlidir".

Səfir çıxışının ardından media mənsuallarının suallarını cavablandırdı. O, jurnalistlərin sualına cavab olaraq bildirdi ki, FETÖ təhlükəsinin bitdiyini söyləmək mümkün deyil: "Bu elə bir qurumdur ki, tamamilə ortaya çıxarılıb kökü kəsilməyə qədər bu təhlükə və təhdid ortadan qalxmayaacaq. FETÖ təhlükəsi ilə sona qədər mücadilə etmək lazımdır. FETÖ təhdidi təbii ki, 15 iyuldan öncəki gücündə deyil. Bu terrorçu təşkilatla mübarizədə çox böyük bir yol qət edildi, böyük uğurlar əldə edildi. Fəqət bu təşkilatla sonuna qədər mübarizə aparılmasına ehtiyac var. Fətullah Gülenin Türkiyəyə ekstradisiyası ilə bağlı Amerika ilə danışıqlar davam edir. Həm siyasi səviyyədə, həm də ədliyyə qurumları səviyyəsində məsələ ilə bağlı danışıqlar aparılır. Ancaq biz bu mövzuda dostlarımızdan və müttəfiqlərimizdən yetərincə dəstək görmürük. Müttəfiqlərimizin lazımı dəstəyi göstərməsini gözləyirik".

✎ Nərgiz LİFTİYEVA  
Fotolar Məğrur MƏRDİNDİR

## İkinci Novruzəli vəqəsi

Samir SARI

Xəbərin ilk cümləsi adama heç nə demir. Hə, nə olsun, "Bakıda xuliqanlıq edən sürücü saxlanılıb". Bakıda o qədər avtoxuliqan var ki... Hər gün də 3-4-ünü saxlayırlar. Sonra da ya cərimələyib buraxırlar, ya elə-belə buraxırlar, ya da üzr istəyib buraxırlar.

Yeni Bakıda avtoxuliqanların olması, hər gün xuliqanlıq etmələri, saxlanılmaları sıradan hadisədir.

Ancaq məlum olur ki, bu dəfə xuliqanlıq edən sürücü general oğludur. Onda vəziyyət dəyişir. Ona görə yox ki, general oğlu xuliqanlıq etməz, edə bilməz, əsasən ona görə ki, general oğlu belə şey eləmə, saxlanılmaz, saxlanılsa da, tez buraxırlar.

Sözgedən general oğlu isə saxlanılıb və buraxılmayıb. Həm də ona görə ki, Rüstəm adlı bu gənc təkəcə avtoxuliqanlıq etməyib, həm də avtosuz xuliqanlıq edib, qəza şəraiti yaratdığına görə ona irad bildiren sürücünü basıb döyüb.

Sonradan məlum olub ki, Rüstəm avtomobillə adam da öldürüb, məhkum da olunub, üstəlik, sürücülük vəsiqəsi də olmayıb.

Sürücülük vəsiqəsi olmadan avtomobil sürmək, həm də avtoxuliqanlıq etmək üçün, əlbəttə, ən azı general oğlu olmaq lazımdır. Prinsipcə, polkovnik oğlu da bu qələti edə bilər, amma üstü açılsa, atası general olmaz.

Budur, Rüstəm o hərəkəti ilə, türkün sözü, atasının karyerasını da becərdi. O boyda generalı işindən-gücündən aldılar.

İndi tanıyanlar, bilənlər orda-burda deyəcəklər, yox, Novruzəli Orucov yaxşı kişiydi, neyləsin, oğlu onu güdaza verdi.

Amma yox, elə deyil, qardaşlar və bacılar, Novruzəli Orucov yaxşı ata olsaydı, oğlunu elə harın böyütməzdi. Budur, özü də deyir ki, uşağı başlı-başına buraxmışam.

N.Orucov yaxşı, prinsipial, gözü-könlü tox məmur olsaydı, oğluna bahalı maşınlar alıb verə bilməzdi.

Bunun əvəzində o oğlunu elə böyüdü ki, Rüstəm dü-nənə qədər elə bildirdi ki, Ucardakı Şilyan təpələrini bunun atası yaradıb.

Əmin olun ki, onun o, maşınla adam öldürən, maşında adamdöyən oğlu gündə yeddi dəfə ona-buna "heç bilirsiz, mən kiməm", "bilirsən, sənə neyniyərəm" deyənlərdən olub.

Hiss olunur ki, gənc adam çox hirsli-hikkəliymiş. Bir şey ki, ona irad bildiren avtobus sürücüsünü düz 8 dayanacaq təqib edib. Əslində artıq 3-cü dayanacaqdan sonra onun hirsli soyumalıydı və dönüb getməliydi işinin dalınca. Amma o deyib, yox e, avtobus sürücüsü kimdir ki, mənə, general oğluna "asta sür" deyir.

Bəli, general oğluna "asta sür" demək ağır təhqirdir, bu təhqirin qisası ancaq qanla, duellə alın bilər. İndinin dueli də belədir: tək-bətək çıxmırlar, 5-6 adam tökülüşüb birini çırpır, sonra qaçıb gedirlər.

10 il əvvəl bir təvazökar nazir oğlu bir hikkəli deputat oğluna "Nərimanov" metro stansiyasının həndəvərində "asta sür" demişdi, deputat oğlu hiddətlənərək, maşından düşüb nazir oğlunun çənəsini sındırmış, bir-iki saatdan sonra nə qələt elədiyini anlamışdı, amma gec olmuşdu. Onun özünü də aparıb təcridxanada atası sudan gəlincəyə qədər döymüşdü.

Yeni bir sürücünün maşını yekədirsə, atası vəzifəlidir-sə, özünün cibində pul çoxdursa, gerek ona "asta sür", "ehtiyatlı ol", "bu necə maşın sürməkdir" kimi təhqiramiz sözlər deməyəsən, deyəndə də sözün əvvəlində "qurban olum", axırında "qadan alım", "başına dönüm" kimi sözlər olmalıdır ki, növcavan hirsələnməsin. Yoxsa maşını döndərərək adamın dalınca düşər, çatıb küçənin ortasında biabır edər.

Bu işlər belədir.

İntəhası, bəzən elə olur ki, belə işləri yat-yut eləmək olmur və haqq-hesab itcimaileşir, səs-küyü çıxır, yuxarılarda əks-səda verir və hirsli oğlun sakit papasını çəkirlər ortalığa. O da məcbur olur, deyir ki, özüm də, balalarım da rəhbərə qurban olsun.

Əslində belə bir adamın ən yüksək rütbəsi gizir ola bilər, amma işə bax ki, gəlib general olub.

Bir tərəfə baxanda harın oğulların öz hərəkətləri ilə vaxtaşırı öz atalarını ifşa eləməsi yaxşıdır. Camaat kimin qabında nə olduğunu bilir. Yoxsa kim bilirdi ki, general rütbəsi daşıyan Novruzəli poçt qutusunun önündə oturub ağasının məktubuna qarovul çəkəsi adamdır.



## Generallar və xalq artistləri

**Zamin Hacı**  
zaminhaci@gmail.com

**S**on çağlar regionun liderinə çevrilməkdə olan mediamızda belə başlıqlara tez-tez rast gəlmək mümkündür: "Generalın oğlu adam döydü" (vəziyyətdən asılı olaraq feil dəyişilə, "öldürdü", "maşınla vurdu", "biçaqladı", "qucaqladı", "basmarladı" və sairə şəklində ola bilər) və "Xalq artistinin oğlunu döydülər" (burada da sonluq eynilə "öldürdülər", "ayaqladılar", "gözünü çıxartdılar", "maşınla vurdular" formasında dəyişilə bilər). Təbii ki, diqqətli media ekspertlərindən biri kimi bu hala biz laqeyd qala bilmərik, mütləq analiz etməliyik.

Məncə, bunun əsas səbəblərindən biri, bəlkə də birincisi onunla bağlıdır ki, hazırda Azərbaycan cəmiyyəti tam ortadan, diametral şəkildə (qoy desinlər nə savadlı oğlandır) iki yerə bölünmüşdür. Yarısı generallar və onların uşaqlarıdır, yarısı da xalq artistləri və onların uşaqlarıdır. Örnək üçün, indi bu yazını oxuyan hörmətli oxucu əgər özünü generallara aid bilmirsə, deməli, o, mütləq xalq artistləri sinfinə aiddir. Yox, özünü artist saymırsa, demək, generaldır. Başqa yolu yox artıq - o mahnıda deyilən kimi. Ya generalsan, ya da artist. Mən özüm hələlik artistlər kateqoriyasına aidəm, inşallah, rəhbərlik söz verib, tezliklə generallar sinfinə keçməliyəm. Özümü lap yaxşı aparsam hovuzda su və tok da verəcəklər.

Bax, bu səbəbdən kimsə maşına qaz verib adam vurursa vurulanın xalq artisti, ya da onun uşağı çıxması ehtimalı yüz faizə bərabərdir. Və qaz verən də general, ya da general oğlu olmalıdır. Doğrudur, ehtimal nəzəriyyəsinə görə, general oğlu xalq artistinin oğlunu yox, general oğlunu da maşınla vura bilər. O cümlədən xalq artistinin oğlunu xalq artistinin oğlu döyər. Ancaq adından göründüyü kimi, bu, ehtimal nəzəriyyəsidir. Bizim ölkədə isə hər şey dəqiq yazılıb, ölçülüb-biçilib, dövlət proqramına salınıb. Hətta bu dəqiqə biz 3549-cu ildə Soğanverdiklər-Dəlilməmədli-Beyləqan-Ağcabədi avtomobil yolunun 14 kilometrlik hissəsinə neçə dəfə müasir işıq dirəyi basdırılacaq, Ağsunun mərkəzi parkına neçə metr yaşıl örtük salınacaq, feysbukda nə qədər trol işə götürüləcək, neçə kilo yaltaq istehsal olunacaq və sairə - bunların hamısını dəqiq bilirlik, Nazirlər Kabinetində dövlət planlaması şəklində müvafiq sənədlərdə yazılıb. O Amerikada, Fransada, Britaniya-zad kimi geridə qalmış ölkələrdə olur, heç 5 il sonra prezidentləri kim olacaq, onu da bilmirlər! Britaniyanın hətta prezidenti belə yoxdur! Nahaq yerə "dumanlı" demirlər ki...

Bəzən generalın oğlunun hərəkətinə görə generalı işdən çıxarırlar, məncə, bu, kadr islahatlarımıza uyğun deyil. Hələ el atası Stalinin vaxtından belə söz qalıbdır ki, oğul ataya, ata oğula cavabdeh olmamalıdır. Hərçənd, qoca qurd başqa bir yerdə "Xalq düşmənlərinin nəslini kəsməliyik" deyibmiş. Elə dövlət siyasəti də bu ikinci göstərişə daha çox uyğun gəlirdi, çünki 1930-1950-ci illərdə SSRİ-də xalq düşmənlərinin ailə üzvlərini saxlamaq üçün xüsusi tərmə olubdu. Qazaxıstanın dənşətli çöllərində yerləşən bu tərməyə ALJIR adı qoyulmuşdu, Əlcəzairə qətiyyətlə dəxli yox idi, "Akmolinskiy Laqer Jen İzmennikov Rodini" (Vətən xainlərinin arvadları üçün Akmolinsk düşərgəsi) sözlərindən düzəldilmişdi. 30 min nəfərə yaxın "xalq düşməninin" ailə üzvləri o lagerdə əzab çəkmiş, çoxları işgəncələrdən ölmüşdü.

İndi biz bəlkə sistemli yanaşacaq, generallar və xalq artistləri üçün ayrı-ayrı cəza düşərgələri quraq? (Deyəsən, generallar üçün beləsi artıq var). O cümlədən, bəzən görürsən oğula görə general işdən qovulur, sonra deyir üzr istəyirəm, qələt eləmişəm, bağışlayın və sairə. Ancaq demir ki, bahalı maşınları, dəbdəbəli həyatı oğlu üçün hansı pullarla təmin edirmiş. Görürsən, oğlunun bir maşınla şəklə çıxdı, həmin maşının puluna yalan olmasın, Qarabağın 20 faizini geri almaq mümkündür.

İndi söz əlaqədar generallar və uşaqlarındır - müəllifi döyün. "Xalq artisti yazı yazarkən döyüldü" başlığına etiyac var.

**R**usiya və ABŞ arasında geosiyasi rəqabət özünü təkcə Yaxın Şərqi proseslərində bürüzə vermir. Son vaxtlar iki fəvqəldövlət arasında gərginlik digər bölgələrdə və sferalarda, o cümlədən energetika sahəsində özünü getdikcə daha qabarıq göstərməkdədir. Dərinləşən rəqabət isə böyük mineral ehtiyatlara və əlverişli coğrafi mövqeyə malik Azərbaycana da yansımada.

Sırr deyil ki, Vaşinqtonun strateji hədəflərindən biri Avropa qaz bazarında Rusiyanın qaz inhisarına son qoymaq və ya bu inhisarçılığını minimuma endirməkdir. Çünki Kreml qaz monopoliyasından illərdir Avropaya, Qərbe qarşı siyasi şantaj aləti kimi istifadə edir. Hətta Krimin Rusiya tərəfindən işğalında da bu amil dolayısıyla rol oynamış, bəzi Avropa Birliyi ölkələrinin yumşaq mövqeyinə səbəb olmuşdu. İndi də bu təsir özünü müəyyən mənada saxlayır.

Bu üzündən ABŞ özünün Rusiya təbii qazına ehtiyacı olmasa belə, həmin qaza alternativ mənbələrin işə düşməsi və Avropaya nəqliyə böyük önəm verməkdədir. Onlardan biri də "Şahdəniz 2" Azərbaycan qazını Avropa bazarına çatdıracaq Cənub Qaz Dəhlizinin inşasıdır - hansı meqa-layihə ki, Birləşmiş Ştatlar ona həm siyasi, həm maliyyə, həm də mənəvi sponsorluq edir və böyük diqqət göstərir.

\*\*\*

Təzəcə başa çatmış 22-ci İstanbul Dünya Neft Sərgisində ABŞ-ın dövlət katibi Reks Tillerson səviyyəsində iştirakı bunu bir daha təsdiqlədi. Cənab Tillersonun Azərbaycan prezidentini İlham Əliyevlə görüşündə toxunulan həssas mövzulardan aydın oldu ki, Ağ Ev Bakıya Kremlin qaz savaşı sonadək dəstək verməkdə israrlıdır və onu Rusiya təzyiqləri qarşısında tək buraxmayacaq.

Bunu Vaşinqtonun Bakı üzərindən Kremlə ismarışı da saymaq olar. Özü də söhbət təkcə neft-qaz məsələsində dəstəkdən getmir. Yeri gəlmişkən, toplantıdakı çıxışı zamanı Azərbaycan prezidentini İlham Əliyev SDQ ilə bağlı tikinti işlərinin maneələrə rəğmən, uğurla davam etdiyini, inşa işlərinin sona çatmaq üzrə olduğunu qeyd elədi. Bu kəmərlər artıq gələn il qarşı Türkiyəyə 6 milyard, o biri ildən etibarən Avropaya isə 10 milyard kub metr Azərbaycan qazının nəqli nəzərdə tutulur.

Qeyd edilən bu kimi bütün məqamlar, həmçinin Tillersonun



## Vaşinqtondan Kremlə Bakı üzərindən mesaj - ABŞ Rusiyanın yolunu "kəsir"

Ağ Evin Rusiyaya qarşı ağırlaşan sanksiyaları "Türk axını"ni tormozlaya bilər - ilginclik gözlənti; Vaşinqton Moskvanı ən zəif olduğu mübarizə müstəvisinə çəkir; Bakı da gözdə-qulaqda olmalıdır...

son-Əliyev təması Rusiyadan keçən neft-qaz kəmərlərinə əngəllər yaratmağa çalışan Kremlə əslində növbəti bir çatdırış idi. Siyasi təhlillərin bu yöndə şərh və təhlilləri davam edir.

**"Azərbaycan prezidenti İlham Əliyevin ABŞ dövlət katibi Reks Tillerson ilə görüşü Rusiyaya mesajdır". Bu sözləri axar.az-a görüşün yekunlarını şərh edən politoloq Fərhad Mehdiyev deyib. Onun sözlərinə görə, son diplomatik bəyanatlardan sonra Azərbaycanın ABŞ ilə əlaqələrinin gücləndirilməsi böyük mənə kəsb edir.**

"Bununla Rusiyaya mesaj göndərilir ki, Azərbaycan xarici siyasətində təklənməyəcək. Düşünürəm ki, Azərbaycan yəni balanslı siyasət yeridəcək. 7 iyul 2017-ci ildə ABŞ səfiriylində ənənəvi olaraq qəbul günü keçiriləcək. Bu tədbirdə prezidentin köməkçisi Əli Həsənov iştirak edib. Bu, Azərbaycan tərəfinin ABŞ-la münasibətlərini inkişaf etdirdiyinin göstəricisidir. Hazırda Rusiya tərəfindən Bakıya qarşı müəyyən mənada təzyiq var, çünki Kreml Azərbaycanın Rusiya ilə daha çox yaxınlaşmasını, Avrasiya İttifaqına üzvlüyünü istəyir. Azər-

baycan tərəfi isə ABŞ-la münasibətləri inkişaf etdirməklə göstərir ki, Bakı balanslı siyasətini davam etdirməkdə qərarlıdır", - deyə o bildirib.

\*\*\*

Bakı balanslı siyasəti davam etdirir, ancaq o da faktıdır ki, bu siyasət ən çox Moskvanın ürəyincə deyil. Az öncə Rusiyanın "Qazprom" şirkəti rəsmisi Medvedyevin Cənub Qaz Dəhlizi ilə bağlı söylədiyi pessimist fikirlər, faktiki, Bakıya ünvanlı şantaj xarakterli açıqlama da Rusiyanın Azərbaycana münasibətdə gerçək münasibətinə işarə idi.

Hər necə olmasa, Moskva Cənub Qaz Dəhlizinin Rusiyanın tezliklə reallaşdırmağa çalışdığı "Türk axını"na rəqib hesab edir. CQD-nin axırını seqment kimi TAP-ın İtaliya ərazisindən keçən hissəsinin tikintisinə Rusiyaya bağlı siyasi qüvvələrin neçə vaxtdır əngəl yaratmağa çalışması da təsadüfi deyil. Bunu da Vaşinqtonda bilir və izləyirlər. Təkcə izləyirlər, eyni zamanda kontur-tədbirlər hazırlayırlar. Bu da növbəti fakt.

Bəllidir ki, ötən həftə Rusiyanın "Qazprom" şirkəti "Türk axını" layihəsinin Türkiyədən

keçəcək hissəsinin maliyyələşməsi ilə bağlı "Botaş" şirkəti ilə müqavilə imzalayıb. Lakin məlumata görə, "Qazprom" "Türk axını" və "Şimal axını 2" layihələrinin inşasının ABŞ-ın sanksiyaları səbəbindən baş tutmayacağından narahat olmağa başlayıb. Belə ki, ABŞ prezidenti bir müddət əvvəl Rusiyanın əlaqəli nəhəng layihələrin inşasını həyata keçirən şirkətlərə sanksiya və embarqolar tətbiq edilməsi ilə bağlı sərəncam imzalayıb.

Doğrudur, hələlik bu məsələ ilə bağlı rəsmi açıqlama verilməyib. Ancaq ABŞ-ın Rusiyaya qarşı sanksiyaların çoxşaxəli olduğu da diqqət çəkməyə bilər. Başqa sözlə, bu sanksiyaların həm də Rusiyanın aparıcı olduğu iri iqtisadi layihələri iflic eləməyə yönəlib. Rusiyanın özünün isə belə layihələri başa çatdırmağa yetərli maliyyəsi yoxdur. Sanksiyaların tətbiqindən sonra heç yoxdur.

Bir ölkənin maliyyə gücü və ya gücsüzlüyü isə elə onun siyasi gücü və ya siyasi gücsüzlüyü anlamına gəlir. Beləcə, Vaşinqton Moskvanı ən zəif olduğu mübarizə müstəvisinə çəkir. Demək, Bakı da gözdə-qulaqda olmalıdır.

□ Analitik xidmət

## Türkiyə prezidenti SOCAR rəhbərliyi ilə görüşəcək

**T**ürkiyə prezidenti Rəcəb Tayyib Ərdoğan 15 iyul hadisələrinin ildönümündə Azərbaycan Dövlət Neft Şirkəti (SOCAR) rəhbərliyinin də təmsil olunacağı 350 nəhəng şirkətin rəhbəri ilə görüşəcək.

"R.T.Ərdoğan 15 iyulun ildönümündə dünyanın və Türkiyənin qabaqcıl şirkət rəhbərləri ilə görüşəcək. Türkiyə prezidenti ümumilikdə 4 trln. dollar idarə edən global şirkətlərin rəhbərlərinə 15 iyul dövlət çevrilişinə cəhddən sonra baş verənləri danışaraq "Türkiyə gü-

vənilen ünvanıdır, gəlin, sərmayələrinizi yatırın" mesajını verəcək", - deyə yerli KİV-də yayılan məlumatda qeyd olunub.

"Beynəlxalq İş dünyası toplantı"sında SOCAR, "Bank of China", "Bauhaus", "Benetton", "Chine Energy", "Coca Cola", "Facebook", "General Electric", "Google", "Hewlett Packard", "IBM", "Koç", "Mercedes", "Motorola", "Microsoft", "Nike", "Pepsi", "Cisco", "Siemens", "Toyota", "Vodafone" və digər şirkətlərin rəhbərlərinin yer alacağı gözlənilir (report).



# Ermenistan isterikada: "Nə qələt ediblər ki..."

**I**yulun 4-də Ermənistanın işğalçı qüvvələrinin Alxanlı kəndində azyaşlı körpəni qətlə yetirməsi ilə Qarabağda müharibə riski daha da artıb. Ermənistanın işğalçı və vəhşi mahiyyətini bir daha ortaya qoyan bu hadisə rəsmi Bakının diplomatik cəbhədə ermənilərə ağır zərbələr vürməsi ilə nəticələndi. Dünya ölkələri, əcnəbi diplomatlar rəsmi İrəvanın "çocuq qatili" olmasına bir daha şahidlik etdi. Bu hadisə Azərbaycanın torpaqlarını müharibə yolu ilə azad etmək üçün hər cür əsası olduğunu sübut etdi. ATƏT-in Minsk Qrupu həmsədrlərinin əvvəl verdikləri ənənəvi bəyanatı sonradan dəyişməsi əslində Azərbaycan cəmiyyətində "müharibədən başqa yol yoxdur", çağırışlarını qismən də olsa önləməyə hesablanmışdı. Həmsədr ölkələr Qarabağda məhz Ermənistanın pozucu əməlləri nəticəsində yaranmış gərginliyi azaltmaq üçün demək olar ki, daha gecələr də rahat yatırlar.

Çünki Ermənistanın başını sıgallayan həmsədr ölkələr müharibənin alovlanacağı təqdirdə onların da üzərinə ciddi məsuliyyət düşəcəyinin fərqləndirirlər.

Bu səbəbdən də son günlər onların səsləri daha möhkəm çıxmağa başlayıb. Xarici işlər nazirlərini Brüsseldə bir masa arxasında oturmağa nail olan həmsədrlər Azərbaycan və Ermənistan prezidentlərinin görüşünü təklif ediblər. Həmsədrlərin yaydığı bəyanatda bildirilir ki, Məmmədov və Nalbəndyan öz prezidentlərinə həmsədrlərin bu ilin sonunadək yüksək səviyyəli görüşün keçirilməsi ilə bağlı təklifini çatdırmağa razılıq verir. "Həmsədrlər prezidentlərin görüşünün təşkilinə köməklərini təklif ediblər" deyərək, bəyanatda bildirilir.

**Amma təkəcə Azərbaycan da və işğalçı ölkədə deyil, münəşirə ilə yaxından maraqlanan tanınmış ekspertlər də Qarabağda hər gün artan müharibə ehtimalından danışırlar.**

"Qarabağda hələlik müharibə yoxdur, amma bu ehtimal getdikcə daha da güclənir. Hazırda hər iki tərəf aktiv şəkildə savaşa hazırlaşır. Əgər hər iki tərəf hazırlaşsın, o zaman yekunda toqquşma mütləq olacaq". Axar.az xəbər verir ki, bunu "1in.am" saytına açıqlamasında rusiyalı hərbi ekspert Pavel Felgenhauer söyləyib: "Konfliktə təsir edən daxili və xarici faktorlar var. Hər iki tərəf intensiv şəkildə öz gücünü artırır. Genişmiqyaslı toqquşmaların qarşısını almaqdan ötrü nə sə etmək lazımdır. Genişmiqyaslı müharibəni başlamaq üçün təsadüfi olmayan, məqsədyönlü fəaliyyətlər tələb olunur. Tərəflərdən hansısa biri qərar verməlidir ki, başqa variant yoxdur və uğur qazanılması üçün heç olmasa lokal zərbə endirilməlidir", deyərək, Felgenhauer vurğulayıb.

**Ekspertin fikrincə, Qarabağda atəşkəslə bağlı edilən çağırışlar kifayət deyil:** "Biz Qarabağ münəşirəsinin kompromis



## II Qarabağ savaşı qapıda - mümkün ssenarilər...

Ermenistanın ən qorxduğu Rusiyanın onları Qarabağda müharibə ilə cəzalandıra biləcəyidir-bu ssenari olarsa, Azərbaycan cəmi bir həftəyə qoşunlarını Laçın koridoruna çıxara, Ağdam-Xocalını işğaldan azad edərək Xankəndinə yaxınlaşa bilər; **rusiyalı ekspert:** "Qarabağda hələlik müharibə yoxdur, amma bu ehtimal getdikcə daha da güclənir"

yolu ilə həllinə müəyyən siyasi səbəblərin izn vermədiyini görürük. Situasiya kompromislər və ciddi de-eskalasiya olmadan dəyişməyəcək. Genişmiqyaslı müharibəyə doğru aparıcı geridönülməz proses baş verir. Tərəflər hələlik ciddi hərbi fəaliyyətləri başlamağa hazır deyil. Bu, çox yaxşıdır, amma bu, savaşın qarşısını almaq üçün yetərli deyil".

Müharibənin başlayacağı barədə xəbərdarlıqlar Ermənistanın özündə də ciddi narahatlıq doğurmaqdadır. Rəsmi İrəvan Alxanlıdakı qətlə də üzərindən təmizləyər bilməyəcəyinin fərqləndirir və bu səbəbdən də "tülkü kimi gizlənmək" siyasətinə üstünlük verirlər. Amma erməni ekspertləri artıq mümkün müharibə variantında onları gözəyən təhlükələr barədə açıq danışmaqdan çəkinmirlər.

Bu aqoniyə əhval-ruhiyyəsi Rusiyanın Azərbaycana növbəti partiya silah göndərməsi fonunda daha da artıb. İrəvanda bunu həttə "Rusiyanın Azərbaycanı Ermənistan qarşı müharibəyə təşviq etməsi" kimi izah edirlər. Məsələn, erməni siyasi şərhçisi Sərkis Arsruni Azərbaycanın növbəti dəfə müharibəyə hazırlaşdığı haqda xəbərdarlıq edərək, həmçinin işarə vurur ki, bunu Moskvanın razılığı ilə olmasa

da, susqun razılığı əsasında edir. "Cəbhədəki son eskalasiyalar fonunda da növbəti partiya Rusiya silah-sursatı Azərbaycana göndərməsi onu göstərir ki, Moskva yeni müharibədə maraqlıdır - böyük ehtimalla da o ümidlə ki, regionda bu yolla öz təsirini gücləndirəcək", - deyərək ekspert bildirir.

Erməni analitik əlavə edib ki, müharibə başlayarsa, Rusiyanın da cavabdehliyi böyük olacaq.

Rusiyanın mümkün müharibə variantında hansı mövqe tutacağı son günlər yenidən ciddi müzakirə mövzusunda çevrilməkdədir. Ötən il Qarabağdakı 5 günlük lokal müharibə zamanı bir daha təsdiqləndi ki, nə Fransa, nə ABŞ-in müharibəni dayandırmaq imkanı yoxdur, bu, yalnız Moskvanın vasitəçiliyi ilə mümkündür. İndi yeni müharibə riskinin artdığı bir vaxtda da həm Bakıda, həm İrəvanda "Moskva indi hansı mövqe tuta bilər" müzakirələri aktuallaşıb. Azərbaycan ekspertləri bu müzakirələrdə birmənalı rəy bildirir, çünki Rusiyanın Qafqaz siyasətində dəyişən dəngələri hesablamaya o qədər də asan deyil. Ermənistan da isə açıq şəkildə Rusiyaya təzyiq elementləri hiss olunmaqdadır. Ermənistan artıq təhdidlər də

var ki, Rusiya Azərbaycanın öz torpaqlarını işğaldan azad etməyə imkan verəcəyi təqdirdə İrəvan Avrasiya İqtisadi Birliyi və KTMT-də üzvlüyünü dondurmaldır. Bu "məni qoru" yalvarışı əvəzinə, Kremlə açıq təhdid, daha dəqiqi, şantaj siyasətidir ki, Ermənistan rəhbərliyi bunun üçün hələ ekspertləri öndə verib. Amma aydındır ki, Ermənistan da sağlam düşüncəli adamlar müharibə başlayacağı və Rusiyanın loyallığını qoruyacağı təqdirdə İrəvanın belə təhlükədə olduğunu anlayırlar. Di gəl ki, "qorxuruq, bizi Azərbaycandan qoruyun", demək əvəzinə, şantaj siyasəti işə salınır ki, bu da ermənilərin xislətindən xəbər verir. İrəvan Rusiyanın bütün göstərişlərinə əməl etməmək məcburiyyətindədir, amma Kremlə inanmadıqlarını da məqamı düşən kimi büruzə verirlər.

Son aylar İrəvan rəhbərliyinin Avropa Birliyində, Brüsseldə NATO koridorlarında sünləmələrinin əsas səbəblərindən biri də özlərinə mümkün Qarabağ savaşında yeni "qoruyucu ilahələr" tapmaq niyyətindən xəbər verir. Kreml hələ ki, İrəvanın "yeni dayı" axtarmaq prosesini diqqətli izləyir.

**Bugünlərdə Kremlə yaxın rosbalt.ru saytı Ermənistanı**



**Prezident: "Balaca Zəhranın və nənəsinin qanı yerdə qalmadı"**  
 "Azərbaycanın ərazi bütövlüyü heç vaxt danışıqlar mövzusu olmayıb və olmayacaq"

"Balaca Zəhranın və onun nənəsinin öldürülməsi hərbi cinayətdir və erməni faşizminin eybəcər sifətini bütün dünyaya göstərdi".

Azərbaycan prezidenti İlham Əliyev Nazirlər Kabinetinin iyulun 12-də keçirilən iclasında belə deyib.

**Dövlət başçısı daha sonra vurğulayıb:** "Bu cinayət cavabsız qalmadı. Azərbaycan ictimaiyyəti də bunu bilir. Baxmayaraq ki, Ermənistan öz itkilərini həmişə gizlətmək istəyir. Amma bütün itkiləri gizlədə bilmir. Azərbaycan ordusu düşməne sarsıdıcı zərbələr endirdi. Bu zərbələr nəticəsində bir çox işğalçı məhv edildi. Balaca Zəhranın, onun nənəsinin qanı yerdə qalmadı. Həmişə də belə olacaq.

Nəyə hesablanmışdır bu cinayət? İlk növbədə, bu, Ermənistan siyasi rəhbərliyinin xislətini göstərir. Xocalı qatilindən, uşaq, qadın qatilindən başqa bir şey gözləmək mümkün deyil. Bu, erməni faşizmidir, bütün dünya da bunu belə qəbul etməlidir. Bu, birincisi.

İkincisi, iyulun 11-də xarici işlər nazirlərinin görüşü nəzərdə tutulmuşdu. Artıq bu tarix belli idi, sadəcə olaraq, son günlərdə bu tarix açıqlandı. Bu təxribatı törətməklə onlar hesab edirdilər ki, Azərbaycan danışıqlardan imtina edəcək. Biz imtina edə bilərdik, əgər onlara layiqli cavab verməsəydik. Cavabları verdik, işğalçıları məhv etdik, onları cəzalandırdıq, sonra da danışıqlara getdik.

Bax, budur Dağlıq Qarabağ münəşirəsi ilə bağlı olan əsas məsələlər. Ona görə mən deyirəm ki, bu il Azərbaycanın mövqeləri daha da möhkəmləndi. Alxanlı kəndində törədilmiş hərbi cinayətin dünyada böyük əks-sədası var. Yəni Ermənistan gördü ki, Azərbaycan böyük beynəlxalq dəstəyə malikdir. Bizim bütün qurumlarımız çox fəal, operativ işlədilər, bu məlumatı dünya ictimaiyyətinə çatdırdılar. Həm dövlət qurumları, səfirliklər, diaspor təşkilatları, ictimai təşkilatlar, bizim xaricdəki dostlarımız öz səslərini ucaltdılar və Ermənistanı, onun faşist xislətli siyasi rəhbərliyinə dünyada nifrət daha da artdı.

O ki qaldı danışıqların perspektivlərinə, bir daha demək istəyirəm ki, danışıqlar bərpa edilir, bu, müsbət haldır. İndi əsas vəzifə tezliklə məsələni həll etməkdir ki, Azərbaycanın ərazi bütövlüyü bərpa edilsin. Əminəm ki, belə də olacaq. Azərbaycanın ərazi bütövlüyü heç vaxt danışıqlar mövzusu olmayıb və olmayacaq".

**ağıllı olmağa çağırış edərək xəbərdarlıq da etmişdi. Sitat:** "Ərazisini Rusiya hərbi bazası hesabına qarantıya altına alan Ermənistan niyə NATO ilə bu cür oyunlara həvəslənib? Rusiyanın və İranın bu məsələyə mövqeyi necə olacaq? Əlbəttə ki, çox pis. Rusiya Ermənistanın iki stulda oturmasına heç vaxt imkan verməyəcək. İrəvanın "çoxqütblü xarici siyasət" bəhanəsi isə Ermənistanın özü üçün pis qurtaracaq". Burada "ərazisi" sözü ustalıqla "maskirovka" ediləndə, şübhə yoxdur ki, söhbət Qarabağdakı işğal edilmiş ərazilərdən gedir.

Ermənistanın isə ən qorxduğu ssenari Rusiyanın onları Qarabağda müharibə ilə cəzalandıra biləcəyidir. Bu ssenari olarsa, Azərbaycan cəmi bir həftəyə qoşunlarını Laçın koridoruna çıxara, Ağdam-Xocalını işğaldan azad edərək Xankəndinə yaxınlaşa bilər.

"Bir həftəlik canı" olan Ermənistanın müharibədən çox qorxduğu, ən əsası Rusiyanın mövqeyindən narahatlıqları aşkar ortadır.

Rusiyanın Ermənistanı qurban verə biləcəyinə inananlar azdır ki, bu da qeyd edilməlidir. Amma unutmayaq olmasın ki, "su boğaza çıxanda meymun da balasını ayağı altına qoyur". Ermənistanın işğalçı siyasəti Rusiya rəhbərliyinə də dünyada keyli başağrısı gətirir. Kremlin buna rəğmən hələ Ermənistanın arxasını qoruması, ermənilərin isə dara düşən kimi Rusiyaya dil uzatmaları indiki situasiyada Azərbaycanın çox xeyrinədir. Eləcə də Ermənistanın narahatlığı psixoloji baxımdan Azərbaycana keyli üstünlüklər verir.

Bəlkə Ermənistanın elədiyi böyük bir qələti biz bilmirik ki, İrəvanda bu qədər narahatdır-lar?

**B**ugünlərdə qolu sındığı üçün Ağdaş Mərkəzi Rayon Xəstəxanasında əməliyyat edilən 9 yaşlı Seymur Mehraliyevin ölümü yenidən bir neçə məsələni aktuallaşdırdı. Qeyd edək ki, Qəbələ rayonu Qaradəyinin kənd sakini olan S. Mehraliyev bu yaxınlarda evlərinin pilləkənlərindən yıxılaraq qolunu sındırıb. Atasının dediyinə görə, qolundan zədə alan uşağı əvvəlcə sınıqçıya aparıblar. Bir müddət keçdikdən sonra isə məlum olub ki, sınıqçının səhvi ucbatından uşağın qolu əyri bitib. Rentgen müayinəsi də sümüklərin ayrılığını təsdiqləyirdən S. Mehraliyev əməliyyata alınıb. Əməliyyatdan öncə uşağa verilən narkozun təsirdən o, əməliyyat stolundaca dünyasını dəyişib.

Bəzi ekspertlər bu hadisənin həkim səhlənkarlığı ucbatından baş verdiyini bildirirlər. Qeyd edirlər ki, anafilaktik şokun olmaması üçün uşağa həmin narkoz verilməzdən əvvəl yoxlama inyeksiyası ("prob") edilə bilərdi. Bəziləri isə uşağın ölümündə travmatoloq cərrahın deyil, bundan əvvəl ona türkçərə yardım göstərən sınıqçının günahkar olduğunu iddia edir.

Bu hadisə onu göstərdi ki, tibb sahəsi, müasir avadanlıq nə qədər inkişaf etsə də insanlar hələ də xalq təbabətinin populyar simaları olan sınıqçılara, çöpçülərə və digər "ara həkimləri"ne müraciət edirlər.

Xalq təbabətində sınıqçılıq xüsusilə məşhurdur. Ümumiyyətlə, cərrahlıq meydana gələndə qəder insanlar yalnız sınıqçılara müraciət ediblər. Hətta yaxşı sınıqçı üçün bir rayondan digərinə gedərdilər. Sınıqçı hərəkətin, sümüyün tamliğinin pozulması, şişkinlik və ya hərəkət zamanı

sümükdən hər hansı səsini gəlməsini düzəldir. Öncə zədə müəyyən olunur, sonra yumşaldıcı vasitələrdən istifadə edilir. Çünki sınıq zamanı sümüklər yerini dəyişə bilər və bu da əzələlərin yığılmasına səbəb olur. Daha sonra sümükləri yerinə oturtduqdan sonra yumurtadan, xəmirdən və başqa bərkidici məhsullardan istifadə edərək həmin nahiyədə hərəkətsizlik yaradılır ki, hərəkətsizlik nəticəsində sınıq yeri rahat sağala bilsin. Ekspertlər qeyd edir ki, məhz bunları yaxşı bildikləri üçün sümükləri düzgün müalicə edə bilər və beləliklə də insanların etibarını qazana bilərlər. Lakin son hadisədən də göründüyü kimi, bir çox hallarda sınıqçının səhvi ciddi fəsadlara yol açır və hətta faciə ilə nəticələnir.

Maraqlıdır, niyə müasir dövrdə sınıqçılara, digər "ara həkimləri"ne hələ də ehtiyac var? İnsanların həkimlərdən çox, türkçərə metodlara üz tutmasının səbəbi nədir?

# Sınıqçıların sındırdığı həyatlar...

**Vaqif Qarayev: "İlin-günün bu vaxtında uşağın sınıqçıya aparılması cahillikdən başqa heç nə deyil"**



Ekspertlərin fikrincə, bunun əsas səbəbi sosial vəziyyətlə bağlıdır. Maddi imkansızlıqdan insanlar daha sərfəli yol kimi türkçərə müraciət edirlər.

**Sosioloq Əhməd Qəşəmoğlu qeyd etdi ki, bu tip məsələlərə müxtəlif faktlardan yanaşmaq lazımdır:**

"Burada ən başlıca problem səhiyyə sistemində olan

problemlərdir. Digər tərəfdən də çox təəssüf ki, tibbi kadrlarımızın səhiyyəsi arzuolunan deyil. Eyni zamanda ölkəmizdə tibbi maarifləndirilməyə ehtiyac var. İnsanlara nə qədər desək ki, həkimə tez-tez gedin, mümkün olmur, çünki bu, insanların maddi imkanları xaricindədir. Ona görə də bu məsələdə bir neçə faktor var və onları ayrı-ayrı həll etməliyik".

**Həkim Vaqif Qarayev mövzuya bu cür şərh bildirdi:** "Sınıqçılıq adətən təbabətin inkişaf etmədiyi vaxtlarda əyalətlərdə, kəndlərdə populyar idi. Xüsusi əl qabiliyyətinə malik olan insanlar var idi, hansı ki, onlar əlləri ilə toxunanda bilirdilər ki, harada sınıq var. Və yumurtadan gipsə bənzər "yaxı" düzəldirdi. Bununla sağalanlar da olurdu, bunu danmaq olmaz. Lakin indiki vaxtda, yeni müasir avadanlıqların olduğu bir zamanda sınıqçıya müraciət edilməsi, üstəlik, nəticədə fəsadların yaranması və həkimə müraciət edilməsi ki, xəstə əlil olub, bunun özü əlillikdir. Sümüklər sına bilər, amma sınımış uclar yerini dəyişməyə bilməz. Onu ancaq hə-

kim dartıb, çəkib sınımış sümükləri uc-uca qoya bilər. Mütləqdir ki, sümüklər düz olaraq bitişsin, əyrilik, deformasiya olmasın. Ola bilsin ki, sınıqçıların xüsusi verdiyi olsun, sınımış sümüyü bərkidə bilsin, lakin qoyduğu "gipsin" ucbatından monitorda görmək olmur ki, sümük düzünə yerinə oturub, ya yox. Nə qədər xüsusi verdiş olsa da, rentgenin göstərdiyini heç bir əl, barmaq onu hiss edə, duya bilməz. Yeni ilin-günün bu vaxtında uşağın sınıqçıya aparılması cahillikdən başqa heç nə deyil. Uşağın əlil olmaması üçün xəstəni həkimə aparmaq lazımdır".

**Həkim qeyd etdi ki, fəsadlı halların baş verməməsi üçün müvafiq qurumlar ciddi tədbirlər görməlidir:** "Əsədləşməyə görə, bir kənddə məşhur bir sınıqçı var. Onun çox bahalı villası var və bütün sutka ərzində qapısında maşınlar növbəyə düzülür. Düşünürəm ki, ilk növbədə dövlət bu işə qarışmalıdır. Təhsili, tibbi müdaxilə ilə işləməyə izni olmayan şəxslərin bu cür çalışması cinayətdir. Yeni bunları ləğv etməlidir".

□ **Xalidə GƏRAY**

# Samux musiqi məktəbində "ölü kadrlar" necə maaş alır?

## Direktor: "Məktəbdə yoxlanış aparılıb və heç bir neqativ hal aşkarlanmayıb"

**S**amuxun Sərkər kənd musiqi məktəbində baş verən korrupsiya qalmaqalı haqqında qəzetimizdən bundan əvvəlki saylarında məlumat dərc etmişdik. Redaksiyamıza daxil olan şikayət məktublarında bildirilirdi ki, adıçəkilən məktəbin direktoru Sədat Fərhad qızı Məmməd-bəyova vəzifəsindən sui-istifadə edərək adları məktəbdə gədən, amma faktiki olaraq işləməyən şəxslərin adına əmək haqqı yazaraq mənimsəyir, uşaqların sayını artırmaqla sınıf yaradır, nəticədə külli miqdarda pul mənimsəyir. Çantasında Salman Nağıyevin, Alim İbrahimovun, Aytən Alməmmədovun, Rövşən Əsgərovun, Babək Hüseyinovun, Nigar Salmanın maaş kartlarını gəzdirir. Onların maaşları bankomatlardan şəxsən özü çıxarır. Hətta uzun müddət Rusiyada yaşayan Lalə Şahismayıl qızı Xeyirxəbərovanın maaş kartına keçən 427 manat pulu mənimsəyir.

Faktla bağlı redaksiyamıza Lalə Xeyirxəbərovanın adına olan hesabdən çıxarış da təqdim olunub. Həmin çıxarışda L.Xeyirxəbərovanın adına 2016-cı il dekabrın 5-dən bu ilin mart ayının 30-dək adına çıxarış edilən maaşların miqdarı yazılıb.

Müraciətdə həmçinin bildirilir ki, əgər Nağıyev Salman, Əsədova Pərvanə və Əliyev Şaiqin uzun illərdir əmək haqqı kartlarının bankomatdan çıxarılması yoxlanılsa, Azərbaycan Beynəlxalq Bankına

sorğu verilərsə, pulun kimin tərəfindən bankomatdan çıxarıldığı açıq-aşkar görünər. Çünki kartı bankomata daxil edib pulu məxaric edərkən həmin bankomat tərəfindən kartı daxil edən şəxsin avtomatik şəkli çəkilir. Bu zaman pulun məktəbin direktoru Sədat müəllimə tərəfindən götürüldüyü aşkar olunacaq.

Məktəbdə ştat üzrə 295 şagird təhsil alındığı bildirilsə də, həqiqətdə bu belə deyildir. Musiqi məktəbində faktiki 173 nəfər şagird təhsil alır. Buna

sübut olaraq Həzrətov Orxan Vidadi oğlunu göstərmək olar ki, həmin şagird hazırda Sumqayıt Musiqi Kollecinin truba aləti sinfində təhsil alır.

S.Məmmədbəyovanın keçmiş qudası Elman Hüseyinovun redaksiyamıza ünvanladığı məktubda bildirilirdi ki, keçmiş gəlini Şəms Hüseyinova savadsızdır, notları belə tanımayıb, pianoda ifa belə edə bilmir, amma yüksək maaşla pianodan dərs deyir.

Xatırlatma verərək bildirək ki, S.Məmmədbəyovanın eməlləri ilə bağlı baş Korrupsiyaya Qarşı Mübarizə Baş İdarəsinə müraciət ünvanlayıb.

**Məsələ ilə bağlı məktəbin direktoru S. Məmmədbəyova "Yeni Müsavat"a açıqlama verib. Direktor qeyd edib ki, korrupsiya qalmaqalı ilə bağlı may ayında məktəbdə yoxlanış aparılıb və heç bir neqativ hal aşkarlanmayıb:** "Aşkarlandı ki, deyilənlərin hamısı şər-böhtandır. Ötən il mən haqqımda səslənən ittihamla-

№	Adı	Doğum tarixi	Doğum yeri	Əmək haqqı	Qeyd edilən tarix
1	ƏLİYEV ŞAIQ	1985.05.15	Samux	1500	2016.12.05
2	ƏSƏDOVA PƏRVANƏ	1980.03.20	Samux	1200	2016.12.05
3	ŞAHİSMAYIL LALƏ	1975.08.10	Rusiyada	427	2016.12.05
4	ƏLİYEV ŞAIQ	1985.05.15	Samux	1500	2017.01.05
5	ƏSƏDOVA PƏRVANƏ	1980.03.20	Samux	1200	2017.01.05
6	ŞAHİSMAYIL LALƏ	1975.08.10	Rusiyada	427	2017.01.05

ra, şər-böhtanlara, şəxsiyyət və ləyaqətimi alçaltdığı üçün Günay Məmmədovanı məhkəməyə verdim. Məhkəmədə təsdiq olundu ki, onun dedikləri yalandır".

**Direktor məktəbin "ölü kadri" L.Xeyirxəbərova ilə bağlı ittihamlara da cavab verib:** "O, sağlamlığında yaranmış problemlərə görə ötən il dekabrın sonunda məzunuyet günündə icazə alaraq bir həftəlik Rusiyaya müalicəyə getdi. Bununla belə, Günay Məmmədova onun haqqında

...Mübarizə qurumunun məlumatıdır. Bu məlumatın doğruluğunu təsdiqləyirəm. Sədat Fərhad qızı Məmmədbəyova vəzifəsindən sui-istifadə edərək adları məktəbdə gədən, amma faktiki olaraq işləməyən şəxslərin adına əmək haqqı yazaraq mənimsəyir, uşaqların sayını artırmaqla sınıf yaradır, nəticədə külli miqdarda pul mənimsəyir. Çantasında Salman Nağıyevin, Alim İbrahimovun, Aytən Alməmmədovun, Rövşən Əsgərovun, Babək Hüseyinovun, Nigar Salmanın maaş kartlarını gəzdirir. Onların maaşları bankomatlardan şəxsən özü çıxarır. Hətta uzun müddət Rusiyada yaşayan Lalə Şahismayıl qızı Xeyirxəbərovanın maaş kartına keçən 427 manat pulu mənimsəyir.

Azərbaycan Respublikasının Baş prokuroru yanında Korrupsiyaya Qarşı Mübarizə Baş İdarəsinin rəisi

caanab Kamran Əliyev

Samux rayonu Kolayır kəndində yaşayan Məmmədova Günay Duran qızı tərəfindən

TEL: 055-550-79-76

ƏRİZƏ

da ittihamlar irəli sürüb. Lalə gənc kadrdır, yaxşı müəllimdir. Sadəcə, yeni ailə həyatı qurmuşdu və səhhətində yaranmış problemlərə görə bir müddət ölkədən getmişdi. Müvafiq orqanlar onun haqqında da araşdırma apardı və deyilənlərin yalan olduğunu sübut etdilər".

**Direktor qızı Şəms Hüseyinova haqqında ittihamlara isə bu cür cavab verdi:** "Mənim keçmiş qudamın dedikləri də yalandır. Qızım erkən vaxtında ailə həyatı qurdu. Lakin ailədə tez-tez döyülürdü, buna görə hətta polisə də müraciət etmişdik. Savadına gəldikdə isə bildirirəm ki, qızım Şəms 5 yaşından musiqi ilə məşğul olur. O, Gəncədə 5 saylı musiqi məktəbini bitirib. Oxuduğu müddətdə daima konsertlərdə, tədbirlərdə iştirak edib. Daha sonra isə Gəncədə Musiqi Kollecinə fortepiano üzrə təhsil alıb. Qızımın savadsız olması haqqında səslənən ittihamların hamısı əsassızdır".

Uzun müddət məktəbdə müəllim işləyən Günay Məmmədovanın əməkdaşımıza verdiyi açıqlamaya görə, məktəbdə hələ də korrupsiya halları səngimək bilmir: "Ötən il məktəbin direktoru haqqında

səsləndirdiyim ittihamlara görə mənə məhkəməyə verdi və təzminat davası açdı. Təzminat məsələsi mənə qorxutduğu üçün ərizəmi geri götürdüm, məhkəmə barışıq qərarı çıxardı. Lakin baş verən neqativ halların heç biri araşdırılmadı. Bu gün də qeyd edirəm ki, müraciətimdəki bütün faktlar doğrudur, gerçəkdir. Hazırda da Sədat Məmmədbəyova müəllimlərdən pul tələ etməkdə davam edir. Müəllimlərin hüquqlarını pozması artıq dözülməz həddə çatıb. Hər ay bütün müəllimlərin əmək haqlarından qanunsuz pul tutulmaları aparır".

**G.Məmmədova Rusiyada yaşamış həmkarı ilə bağlı qalmaqala da aydınlıq gətirib:** "Lalə Rusiyada yaşayırdı, lakin adına 3 "stavka" maaş kəsilirdi. Halbuki qanunla bu doğru deyil. Baş verən qalmaqala görə o, təcili olaraq bu ilin əvvəlində Azərbaycana gəldi".

Adının çəkilməsini istəməyən digər müəllimin sözlərinə görə də məktəbdə korrupsiya, hər ay müəllimlərdən pul alınması artıq ənənəvi hala çevrilib.

**Mövzunu davam etdirəcəyik.**

□ **Xalidə GƏRAY**

Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KİVDF

www.kivdf.gov.az

**Ermənistan-Azərbaycan,  
Dağlıq Qarabağ münaqişəsi haqqında  
həqiqətlərin dünya ictimaiyyətinə çatdırılması,  
Azərbaycanın ədalətli mövqeyinin müdafiə edilməsi**

# Qarabağ

**X**əbər verildiyi kimi, iyulun 12-də Brüsseldə Azərbaycan və Ermənistan xarici işlər nazirləri - Elmar Məmmədov və Edvard Nalbəndyan arasında görüş keçirilib. Görüş ATƏT-in Minsk Qrupunun həmsədrləri tərəfindən təşkil olunub və onların iştirakı ilə keçirilib. Ermənistan XİN-in məlumatına görə, görüşdə danışıqlar prosesinin hərəkətə gətirilməsi naminə müvafiq şəraitin yaradılması müzakirə edilib.

Məlumatla görə, həmsədrilər həmçinin prezidentlərin görüşünün təşkili üçün XİN rəhbərlərindən təkliflərini təqdim etməyi xahiş ediblər. Vasitəçi diplomatların iştirakı ilə XİN başçılarından növbəti görüşünün bu ilin sentyabrda Nyu-Yorkda keçiriləcək BMT Baş Məclisinin iclası zamanı keçirilməsi razılaşdırılıb. Bu barədə həmsədrilərin Məmmədov-Nalbəndyan görüşü ilə bağlı yaydıqları bəyanatda deyilir. Bəyanatda habelə deyilir ki, nazirlər öz prezidentlərinə həmsədrilərin bu ilin sonunadək yüksək səviyyəli görüşün keçirilməsi ilə bağlı təklifini çatdırmağa razılıq veriblər. Həmsədrilər prezidentlərin görüşünün təşkilinə köməklərini təklif ediblər. Bəyanatda həmçinin qeyd edilir ki, görüş zamanı təmas xəttindəki son vəziyyət də müzakirə edilib.

**"Həmsədrilər tərəfindən Azərbaycan və Ermənistan prezidentlərinin görüşü barəsində təklif hər iki ölkənin xarici işlər nazirləri tərəfindən dövlət başçılarına məruzə ediləcək. Prezidentlərin görüşündən sonra 2017-ci ilin payızında həmsədrilərin regiona təkrar səfəri planlaşdırılıb. Görüş əsnasında xarici işlər naziri Elmar Məmmədov bir daha bildirib ki, münaqişə ilə əlaqədar gərginliyin azaldılması və regionda təhlükəsizliyin təmin olunması üçün həmsədrilərin təqdim etdikləri mövcud planlara uyğun olaraq Ermənistan qoşunları Azərbaycanın işğal edilmiş ərazilərindən çıxarılmalıdır. Görüşdə hər hansı mexanizmlərin yaradılması müzakirə mövzusu olmayıb".** Bu fikri isə Azərbaycan XİN-in mətbuat katibi Hikmət Hacıyev bildirib.

Maraqlıdır ki, Brüssel görüşündən öncə Ermənistan XİN başçısı rusiyalı həmkarı Sergey Lavrovla bir araya gəlib.

Xatırladaq ki, iki ölkə XİN rəhbərlərinin bundan öncəki təması aprelin 29-da Moskva-da baş tutmuşdu. Həm Moskva, həm də Brüssel görüşləri neçə vaxtdır dondurulmuş vəziyyətdə olan danışıqlara hansısa stimül vermək və bununla da artmaqda olan müharibə riskini azaltmaq niyyəti güdüdü. Hər halda, vasitəçilərin son bəyanat və açıqlamalarından ən əvvəl belə qənaət hasil olur.

Ancaq sülh prosesində irəliləyiş bu gün Azərbaycandan çox işğalçı Ermənistandan asılı vəziyyətdədir. Alxanlı vəhşiliyi isə göstərdi ki, İrəvan dinc nizamlama prosesinə nəinki konstruktiv yanaşmır, üstəlik, özünün davam edən tərribatları ilə kövrək danışıqlara olan ümidləri də topa tutur. Brüssel görüşü məhz danışıqlar prosesində üzücü durğunluğun davam etməsi və konflikt zonasında artan eskalasiya faktları fonunda ikiqat önəm kəsb edirdi. Yeni münaqişə ətrafında situasiyanın daha çox hansı məcrada inkişaf tapacağına aydınlıq gətirmək baxımından önəm daşıyırdı.

Hələ ki vasitəçilərin iştirakı ilə nazirlərin budəfəki görüşünün hansı pozitiv nəticələrinin olacağını söyləmək çətinidir. Həm də ona görə ki, görüş ərəfəsində də İrəvan rəsmilərinin Dağlıq Qarabağla bağlı barışmaz, danışıqlar prosesinin məntiqi ilə bir araya sığmayan davakar ritorikası davam edib. O sırada hətta Alxanlı vəhşiliyinə dolayısı ilə haqq qazandırılıb.

Erməni tərəfinin radikal, maksimalist mövqeyi özünü habelə eyni gündə - iyulun 11-də Avstriyada başlayan ATƏT XİN başçılarından qeyri-formal görüşündə Ermənistan nümayəndə heyətinin çıxışında da göstərib. Təbii ki, bu mövqə cavabsız qalmayıb. Nümayəndə heyətimizin adekvat reaksiyası ilə üzleşib.

**"Ermənistan-Azərbaycan, Dağlıq Qarabağ münaqişəsi ATƏT regionunda təhlükəsizliyə və sülhə qarşı ən ciddi təhdid olaraq qalmaqda davam edir. BMT Təhlükəsizlik Şurasının müvafiq qətnamələrinin ATƏT-ə verdiyi mandatla baxmayaraq, biz müşahidə edirik ki, təşkilat daxilində əsas meyl münaqişə ilə əlaqədar gərginliyi aradan qaldırmaqdır. Ermənistan qoşunlarının Azərbaycanın işğal olunmuş ərazilərindən çıxarılması təmin edilmədən gərginliyin**



## Müharibə riski sülh şansına qarşı: nəticəsiz görüşlər nəyi dəyişəcək?

**Rəsmi Bakı:** "Ermənistan anlamalıdır ki, status-kvoya güvəndikcə müstəqilliyini tam itirmək riski ilə üzleşəcək"; **rusiyalı rəsmi:** "Moskva problemin həllində hərəkətə keçməlidir..."



aradan qaldırılması problemi həll etməyəcək".

**Xarici İşlər Nazirliyinin mətbuat xidmətindən bildiriblər ki, bu fikirlər Azərbaycan nümayəndə heyətinin çıxışında yer alıb. Bildirilib ki, ATƏT daxilində münaqişədə status-kvonun qeyri-davamlı olması barədə yekdil mövqə təsbit edilməlidir:** "Ermənistanın cəbhə xətti boyu münaqişənin gərginləşməsinə yönəlmiş bütün növ tərribatları nəzərə alınaraq status-kvo dəyişilməlidir. Yaşayış məntəqələrinin heç bir fərq qoyulmadan atəşə tutulması nəticəsində iki azərbaycanlı mülki vətəndaşın öldürülməsi Ermənistan tərəfindən beynəlxalq humanitar hüququn kobud surətdə pozmasıdır və bir daha mülki əhalini hədəfə almaqla Azərbaycanı reaksiya verməyə təhrik etmək siyasətinin sübutudur, eyni zamanda Ermənistan sülh səylərini pozmaq üçün bəhanə verir.

Diqqətə çatdırılıb ki, münaqişə həll olunduqdan sonra

**Çıxışda daha sonra deyilir:** "Təəssüf ki, Ermənistanın xarici işlər naziri Mauerbaxda dialoq imkanını yenə əldən verdi. O, Azərbaycana qarşı əsassız ittihamlarla dolu bəyanatla çıxış etdi. Belə bəyanat daxili siyasi istehlak üçün nəzərdə tutulub. Bu, ATƏT-də gözlənilən çıxış deyil. Bu zalda olan hər kəs anlayır ki, Ermənistan-Azərbaycan münaqişəsində təcavüzkar və təcavüzə məruz qalmış tərəf kimdir. Bizi maraqlandıran sual odur ki, Ermənistanın naziri öz bəyanatı ilə nəyə nail olmaq istəyirdi. Əgər nazir hesab edirsə ki, bu yolla ATƏT daxilində etimad və etibarın bərpasına hansısa töhfə verə bilər, tamamilə aydındır ki, o, iflasa uğradı. Brüsseldə Azərbaycanın xarici işlər naziri və ATƏT-in Minsk Qrupunun həmsədriləri ilə planlaşdırılmış görüşü nəzərə alıqda, Ermənistanın naziri həddən artıq tərribatçı çıxış səsləndirdi. Biz Ermənistanın nümayəndəliyini həm burada - ATƏT-də, həm də Brüsseldə keçiriləcək danışıqlarda konstruktiv mövqə nümayiş etdirməyə səsləyirik".

Göründüyü kimi, Nalbəndyan hətta Brüssel görüşünə saatlar qalmış da ölkəsinin ənənəvi tərribatçı mövqeyini ortaya qoyub. Bir daha İrəvanın ədalətli sülhdə maraqlı olmadığını nümayiş etdirib. Belə olan surətdə görərsən, Azərbaycandan daha hansı "konstruktiv təklif" gözlənilə bilər ki? Fakt odur ki, iş-

ğalçı tərəfin tərribatları üzündən bu gün sülh deyil, müharibə şansları artıb.

O üzəndən siyasi və hərbi ekspertlər Brüssel görüşünün nəticələrindən dolayı da bir elə nikbin deyillər. Hərçənd **Rusiya siyasi elmlər doktoru, dövlət müşaviri Tatyana Poloskova** hesab edir ki, hələ sülh şansları itirilməyib. Musavat.com-un məlumatına görə, haqqın.az saytına eksklüziv açıqlamasında rusiyalı rəsmi bildirib ki, Rusiya da daxil, böyük dövlətlərin siyasi iradəsi olmadan, Dağlıq Qarabağ problemini çözmək mümkün olmayacaq.

"Aydındır ki, Azərbaycanla Ermənistan arasında gər-

ginlik, onların arasındakı hərbi konflikt manipulyasiya üçün əlverişli alətdir - özü də heç də həmişə bizim ölkələrin xalqlarının marağında olmayan bir alət", - deyir o qeyd edib. Siyasətşünasın fikrincə, bir qrup Rusiya siyasətçisi problemə təkcə Azərbaycan və Ermənistan daxilindəki proseslərə təsir vasitəsi kimi deyil, həm də şəxsi PR faktoru kimi baxır.

"Bu da ola bilər. Mən o fikirlə razıyam ki, münaqişə tərəflərinin siyasi iradəsi olmadan konfliktin həlli mümkün deyil. Lakin prosesdə ən mühüm tərəf həm də Rusiya rəhbərliyidir. Odur ki, anlamalıdır ki, proseslərə təsir vasitəsi kimi deyil, həm də şəxsi PR faktoru kimi baxır.

\*\*\*

Əslində bu sualın özü ritorikdir. Çünki rəsmi Moskvanın Dağlıq Qarabağ məsələsinin dinc və ədalətli həllində real irəliləyişə nail olmasına ona üzündən başqa heç bir qüvvə əngəl yaratmır, yarada bilməz. O səbəbə ki, problemin həlli üçün ən güclü rıçaq məhz onun əlindədir. Hələ ki onun əlindədir. O üzəndən Moskva siyasi iradə göstərmək məsələsində bir qədər tələssə, yaxşıdır. Əks halda, yəni status-kvonun, işğal rejiminin davam edəcəyi təqdirdə əsas rıçaqın da daima onun əlində qalacağına zəmanət yoxdur. Bunu yəqin ki, Kreml dəhlizlərində də bilirlər.

**S**abunçu Rayon Məhkəməsində ləğv edilmiş MTN-in generalı Akif Çovdarov və digər 3 nəfərin cinayət işi üzrə növbəti məhkəmə prosesi keçirilib. Musavat.com xəbər verir ki, hakim Həbin Həsənovun sədrliyi ilə keçirilən prosesdə Akif Çovdarov ifadə verib.

General ilk olaraq YAP-ın Yasamal rayon təşkilatının sədri, Bakı Metropoliteninin sabiq rəhbəri Tağı Əhmədovun 3 milyonun ələ keçirilməsi epizodu üzrə danışdı.

**Akif Çovdarov deyib ki, Tağı Əhmədov işdən çıxarıldıqdan sonra quruma yeni rəis təyin olunan Zaur Həsənov ona zəng edib:** "Mənə dedi ki, stansiyaların çıxışlarından sökülən obyektlərin icarədarları metroya girməyi bağlayıb, aksiya keçirirlər. Mən də dedim ki, barədə polisə məlumat vermək lazımdır. Zaur Həsənov dedi, polisə deməyək, onlar bacarmır".

**A.Çovdarov deyib ki, bundan sonra rəhbərliyinə məlumat verib:** "Mən hadisə barədə nazirliyin rəhbərliyinə müraciət etdim, onlar da ölkə rəhbərliyinə məruzə etdilər. Göstəriş verildi ki, araşdırınsın. Biz də araşdırdıq və bəlli oldu ki, metro stansiyalarının çıxışlarında 1200 obyekt var. Bunlar da 2007-ci ilə qədər Bakı Şəhər İcra Hakimiyyətinin, sonra isə Bakı Metropoliteninin balansında olub. Həmin obyektlərin aylıq icarə haqqı 200 dollardan 3 min dollara kimi idi. Bunlar da 3 aylıq icarə pulunu öncədən alırdılar. Tağı Əhmədov işdən çıxarıldıqdan sonra da yeni rəhbərlik köşkləri ləğv etmişdi. Aksiya edənlər verdikləri icarə haqlarını tələb edirdilər".

**Çıxışında general deyib ki, sökülən obyektlər Tağı Əhmədovun hakim işləyən oğlu Rauf Əhmədovun yaxın dostları arasında bölüşdürülmüş:** "Tağı Əhmədov ötən iclasda dedi ki, illə 120 min manat icarə pulu verib. Ona sual verilməlidir ki, 1200 köşkün icarəsi 120 min edirsə, belə çıxır ki, biri 8 manat 50 qəpik olub? Həmin vaxt icarədarlardan alınan 3 aylıq ödəniş 5 milyon dollardan artıq idi. Biz bu-



miş vaqon alıb "kraskalayb"lar. Bununla da 11 milyondan çox dövlət vəsaiti mənimsənilib. Hər 4 jetondan birini əldə etməklə aya 300 min manat pul qazanırdılar. İşçi puluna görə "Azərnerji"yə 4 milyon manat borcları var idi. Onu da mənimsəmişdi".

**Çovdarov daha sonra Tağı Əhmədovun əmlakları barədə danışdı:** "Bunlar üzə çıxarıldıqdan sonra biz Tağı Əhmədovun əmlaklarını da müəyyən etməyə başladım. İndi yadımda qalanları deyəcəm. "Sahil" metrosunun üstündəki binada 4 mənzil, "Yeni Həyat" yaşayış kompleksində 4 mənzil, Neft Akademiyasının əsas korpusu ilə üzbuüz 7-8 dükən, Bakıda 6-7 bağ evi, Yasamal Rayon Məhkəməsinin yeni binasının arxasındakı "Kolizey" və "Şəhrizad" restoranları, Dubayda elit yaşayış kompleksində

**dövün bank hesablarındakı pulları haqda da danışdı. O bildirib ki, Tağı Əhmədovun təkə "Texnikabank"da 13 milyon dolları olub.** "Digər pulları isə "Bank of Baku" və "Unibank"dakı hesablarında idi. "Texnikabank" müflis olanda öz hesabından 9 milyon çıxarıb ofşora yatırırdı. Qalan 4 milyonu da Ruslan Əhmədov müxtəlif qohumlarının adına 30-50 min miqdarında köçürmüşdü. Qohumları hesablardan pulu çıxarıb əlbəəl Ruslana vermişdilər, bunun kamera görüntüləri də var idi. Ümumilikdə Tağı Əhmədov və yaxınlarının hesablarında 21 milyon pul müəyyən edildi. Biz məlumatları toplayıb rəhbərliyə təqdim etdik, bizə cavab verdilər ki, hələ gözləyin, məlumatları özünüzdə saxlayın, prokurorluq istəyəndə verərsiniz. Sonra mən prokurorluqdan

yüksək vəzifəli şəxs olan kimlə danışmışam".

Amma prokuror bu sualı dinləməklə kifayətlənib.

**Prosesin davamında Çovdarov Tağı Əhmədov barəsində danışmağa davam edib:** "Tağı Əhmədovun mənə pul verməsi yalandır. Bir dəfə nazirliyimizə 10-12 minlik yüngül maşınlar lazım idi, rəhbərlik məsləhət gördü ki, əməkdaşlıq etdiyimiz qurumlardan istəyəm, onlar da hədiyyə etsinlər. Mən Rəsula dedim ki, get Tağıya denən, lazımdısa nazir müavininin adından rəsmi məktub da yazaq. Onda Tağı demişdi ki, "3-5 min verə bilərəm, üstünü özünüz düzəldərsiz". Mən bildirdim ki, Tağının arxasında kim var, ona görə bu məsələnin üstünə getmədik. Tağı Əhmədovun mənimsəmələri isə dövlət rəhbərliyinin məlumatı olduğu məsələ idi, 3 yox, 15 milyon da versə idi, mən onu bağlaya bilməzdim. Tağı Əhmədovun arxasında kimin olduğunu da onun daha əvvəlki işində bildik. O metro üçün işlənmiş mikrosxemləri avtobusda xüsusi hazırlanmış gizli saxlanma yerində ölkəyə gətirdi. Biz həmin avtobusu nəzarətə götürdük. Sürücü bizim onu izlədiyimizi bildi, onu saxlamaq istəyəndə işçimizin birini avtobusla vurdu, xəsarət aldı. Sumqayıt postunda sürücünü saxladıq, məsələni rəhbərliyə məruzə edəndə bizə dedilər ki, Tağı Əhmədovla işiniz olmasın".

**Çovdarov bildirib ki, Tağı Əhmədovun ondan şikayət etmək fikri olmayıb:** "Şikayət edəndən sonra da pəşman olmuşdu. 2016-cı ildə ərizəsini geri götürmək istəyirdi, neçə yerdə də demişdi ki, bu yaşımda mənə lazım idi bu? Onu şantaj etdilər, oğlu Ruslan Çovdarov içkili vəziyyətdə qəza törətmişdi, adam ölmüşdü. Ruslan da ANS-in kamerasına düşmüşdü. Tağı da bu məsələyə görə məcbur olub mənə əleyhimə yalan ifadə verdi".

Məhkəmə prosesi iyulun 18-də davam etdiriləcək.

**Qeyd edək ki, Akif Çovdarovla birlikdə müttəhimlər kürsüsünə ləğv edilmiş MTN-in Energetika və Naqliyyat Sahələrində Təhlükəsizlik Baş İdarəsinin sabiq işçisi, polkovnik Səlim Məmmədov, MTN-in sabiq idarə rəisi, mayor Akif Əliyev və keçmiş şöbə rəisi Orxan Osmanov da çıxarılb.**

□ **İlkin MURADOV**

## Həbsdəki generaldan Tağı Əhmədovla bağlı sensasion açıqlamalar

### Akif Çovdarov: "Həmin şəxs dedi ki, "bu bombadı, partlaya bilər, qoy özündə qalsın"

nu da rəhbərliyə məruzə etdik. Dövlət rəhbərliyi bizi çağıraraq detallı araşdırma aparıb metropolitenin fəaliyyətinin yoxlanılmasını tapşırırdı. Metropoliten hər il dövlətdən subsidiya alsada da, bu qəder gəlir əldə edirmiş".

**Generalın sözlərinə görə, detallı araşdırma aparılan zaman bəlli olub ki, metro stansiyalarında aparatlar ələ qurulub ki, hər 4 jetondan biri qeydiyyatdan keçməyib və onun pulu**

**Tağı Əhmədovun cibinə gedi- miş:** "Bütün bunları bizə Tağının qardaşı oğlu Şövqi Əhmədov dedi. Buna görə də Tağı Əhmədov öz qardaşı oğlundan imtina edib".

**Tağı Əhmədovun barəsində sensasion sayılacaq açıqlamaları davam edən A.Çovdarov çıxışına bunları əlavə edib:** "Bundan başqa, biz agentura xəttimiz vasitəsilə müəyyən etdik ki, təzə vaqon adı ilə Moskvadan işlən-

yerləşən hotelin bütövlükdə 3 mərtəbəsi, Dubayda bir böyük ticarət mərkəzi. Bundan başqa, Tağı Əhmədov Xarici İşlər Nazirliyində işləyən oğlu Ruslan Əhmədov vasitəsilə 17 milyon dollar pulu ofşor hesablarla ölkədən çıxarıb. Dubaydakı hoteli və ticarət mərkəzini də bu pulla alıb. Moskvada metro çıxışında 5 milyona 120 kvadratmetrlik dükən alıb, arendaya verib".

**Akif Çovdarov Tağı Əh- me-**



yüksək vəzifəli şəxsə əlaqə saxladım və telefonda hansı məlumatlar olduğunu ona dedim. Həmin şəxs dedi ki, "bu bombadı, partlaya bilər, qoy özündə qalsın. Sən onu bizə göndərsən biz gərək qeydiyyatla salaq, onda da ortaya çıxacaq" deyərək, A. Çovdarov çıxışına əlavə edib.

**Məhkəmədə çıxış edən prokuror isə qeyd edib ki, Tağı Əhmədov haqda prokurorluqda heç bir araşdırma aparılmayıb. A.Çovdarov prokurora belə cavab verib:**

"Sən mənə bunu soruşma, soruş ki, mən prokurorluqda

## Eldar Mahmudovun həbsinin üzə çıxaracağı sirlər

Sabiq nazirin işçilərindən əsas fərqi odur ki, onun malik olduğu kompromatlar hər an agentləri tərəfindən üzə çıxarıla bilər

**B**akı Hərbi Məhkəməsində sahibkarlara hədə-qorxu gəlməkdə, külli miqdarda əmlakını ələ keçirməkdə təqsirləndirilən MTN polkovniki Vüsal Ələkbərovun cinayət işi üzrə məhkəmə prosesi yekunlaşıb. Hakim Siyavuş Hacıyevin çıxardığı hökmə Vüsal Ələkbərov 12 il müddətinə azadlıqdan məhrum edilib və polkovnik rütbəsindən məhrum edilib. V.Ələkbərova məxsus olan və

həyat yoldaşı Şəhla Ələkbərovanın adına rəsmiləşdirilən Badamdar qəsəbəsindəki 18 sot torpaq sahəsi və üzərində yerləşən fərdi yaşayış evi, Şərifzadə küçəsindəki mənzili, ümumi dəyəri 1 milyon 277 min manat olan əmlakları müsadirə edilib. Məhkəmə sabiq milli təhlükəsizlik naziri Eldar Mahmudov və ləğv edilmiş Milli Təhlükəsizlik Nazirliyinin Baş İstintaq İdarəsinin keçmiş rəisi Mövlam Şixəliyev barə-

sində cinayət işinin başlanması üçün prokurorluğa təqdimat göndərmiş. Hökmə göstərilib ki, təqdimat zərərçəkmişlərin şikayəti əsasında hazırlanıb.

M.Şixəliyev gununsesi.info-ya deyib ki, barəsində xüsusi qərardad çıxarılmasından məlumatsızdır: "Bakı Hərbi Məhkəməsinin barəmdə cinayət işinin başlanması üçün qərardad çıxarması ilə bağlı xəbəri mətbuatdan oxudum. Bu barədə məlumatsız-



zam. Əgər sizin üçün maraqlıdırsa, özünü məhkəməyə müraciət edib məlumat ala bilərsiniz".

E.Mahmudovdan isə vəzifədən çıxarıldıqdan sonra xəbər yoxdur. Onun ölkədə olması, xərəcə getməsi haqda bilgilər yayılsa da, sabiq nazirin konkret harada olması bilinmir. Əgər xüsusi qərardad üzrə cinayət işi başlanarsa və E.Mahmudov həbs edilsə, hansı məqamlar üzə çıxa bilər?

Onun uzun illər rəhbərlik etdiyi sahədə cəmiyyətin ən mük-

təlif təbəqələrindən olan üzvlərinə qarşı kompromatlar toplanıb. Media, biznes, iqtidarlı-müxalifətli bütün sahələrdə özünü agentləri olub. E.Mahmudov həbs olunarsa, həmin şəxslərin də deşifrə olunması prosesi baş verə bilər. Hərçənd ki, E.Mahmudovun həbs ediləcəyinə əksər ekspertlər böyük şübhə ilə yanaşırlar. Sabiq nazirin 10 illik fəaliyyəti dövründə topladığı kompromatlardan özünə qala qura bildiyi, özünü kompromatlarla qoruduğu haqda bilgilər də var.

E.Mahmudovla onun baş istintaqçısı M.Şixəliyevin barəsində çıxarılan xüsusi qərardad qeyd etdiyimiz kimi, MTN müstəntiqi Vüsal Ələkbərovun cinayət işi üzrə məhkəmənin yekun qərarında yer alıb.

V.Ələkbərovun özü belə məhkəməsində kompromatları istifadə etməyə çalışıb. Sabiq müstəntiq "mən 2005-ci ilin martında Bakıda öldürülən "Monitor" jurnalının baş redaktoru Elmar Hüseynovun cinayət işini araşdırmışam" sözlərini deməklə özünün sıradan biri olmadığını, geniş bilgilərə sahibliyini diqqətə çatdırmaq istəyib. Məhkəmədə onun dediklərinə əhəmiyyət verilməməsi görüntüsü yaradılsa da,

eks-müstəntiqin mesajı ünvanına çatmamış deyil. Bununla belə, bu açıqlama V.Ələkbərov üçün "ikiabaşlı dəyənəyə" də çevrilə bilər. Mümkündür ki, V.Ələkbərov vaxtilə iş yoldaşı olmuş ləğv edilən MTN-in Antiterror Mərkəzinin rəis müavini İlqar Əliyevin taleyini yaşaya bilər. Yada salaq ki, İ.Əliyev E.Mahmudov işdən çıxarıldıqdan dərhal sonra həbsə alınan MTN-çilərdən idi. Belə məlumatlar vardı ki, o, həbs qərarından verdiyi şikayətlə əlaqəli aparıldığı məhkəmədə bildiklərini açıqlayacağı ilə bağlı bəyanat vermişdi. Bu bəyanatdan bir neçə gün sonra onu saxlandıqı Bakı İstintaq Təcridxanasının kamerasında asılmış vəziyyətdə aşkar etdilər. Həzrətə məhkəməsi keçirilən MTN generalı Akif Çovdarov İlqar Əliyevin öldürüldüyünü və sonradan asıldığını açıqladı.

E.Mahmudovun həbsi gerçəkləşsə, onun da belə bir tale yaşaya biləcəyi istisna deyil. Lakin sabiq nazirin işçilərindən əsas fərqi odur ki, onun malik olduğu kompromatlar hər an agentləri tərəfindən üzə çıxarıla bilər. Görünür, bu məqam sabiq naziri həbsdən siqortalayır.

□ **E.HÜSEYNOV**

**ABŞ-da prezident seçkilərinə "Rusiya müdaxiləsi" ilə bağlı qalmağaların yeni dalğası yüksəlmək üzrədir. ABŞ KİV-ində hesab edirlər ki, prezidentin oğlu - kiçik Trampın Azərbaycan əsilli rusiyalı milyarder Araz Ağalarovun oğlu ilə münasibətləri Kremlin seçkilərə təsirini göstərir.**

Rusiyanın müxalifətli mətbuatında isə yazılır ki, ABŞ seçkilərinə "Rusiya müdaxiləsi" işini araşdırın xüsusən prokuror Robert Müller ABŞ prezidentinin oğlu ilə rusiyalı vəkili elektron yazışmasını araşdırmaq niyyətindədir, bütün bunlar haqqında CNN kanalı öz mənbələrinə istinadən məlumat verir. Daha öncə isə "New York Times" məlumat vermişdi ki, Kremlə əlaqəsinin olduğu iddia edilən Rusiyadan olan vəkil Natalya Veselniçkaya 2016-cı ildə prezidentin oğlu ilə görüşüb və ona prezidentliyə namizəd Hillari Klinton qarşı əlində kompromat olduğunu bildirdi. Prezidentin oğlu mətbuat nümayəndəsinə bildirdi ki, Veselniçkaya ilə görüş zamanı bəlli olub ki, onda heç bir əhəmiyyətli informasiya yoxdur və söhbətin məcrası uşaqların övladlığa götürülməsi zamanı yaşanan problemlərlə dəyişib və əslində görüşün əsas səbəbi də məhz bu olub. Veselniçkaya, sadəcə, "kompromat məsələsindən" görüşə nail olmaq üçün istifadə edib.

Bununla yanaşı, gənc Tramp twitter səhifəsində musiqi tənqidçisi Rob Qoldstoun ilə yazışmasını paylaşmış, Qoldstoun onun Emin Ağalarov ilə görüşünü təşkil etməli idi. Donald və Emin hələ 2013-cü ildən tanışdırlar. ABŞ KİV-i bu münasibəti də Kremlə əlaqələrin sübutu kimi qiymətləndirir. Çünki Eminin atası Araz Ağalarov ilə Rusiya prezidenti Vladimir Putin dostdur.

Kiçik Trampın Qoldstounla yazışmasında Emin

Ağalarovla görüşün təşkili barədə müzakirə gedir. Həmin yazışmada kiçik Tramp Qoldstouna belə yazır: "Əgər bu, sən deyən məsələdirsə (Klinton haqda informasiya), o zaman bu, mənim xoşuma gəlir".

Öz növbəsində Qoldstoun bəyan edib ki, vəkil ona daha öncə Hillari Klintonun seçki kampaniyası ilə bağlı ilginclik məlumatları çatdıracağını anons edib. "Rusiyanın baş prokuroru Trampın seçki qərarına Rusiya ilə Hillari Klinton arasındakı münasibətlərlə bağlı rəsmi sənəd və məlumatları çatdıracağını deyib. Bu isə sizin atanızın xeyrinə ola bilər" - bu isə Qoldstounun 3 iyun 2016-cı ildə kiçik Trampa yazdığı məktubda öz əksini tapıb.

Kiçik Tramp öncə bu sual ətrafında telefonda müzakirə aparmağı təklif edib. Amma bu, alınmayanda üzübüz görüşə razılıq verib. Bununla belə, o bir daha iddia edib ki, "sözgedən qadın" (söhbət Veselniçkayadan gedir) rusiyalı məmur olmayıb, sadəcə, övladlığa götürmə və "Maqnitski Aktı" ilə bağlı məlumat əldə etməyə çalışıb. Kiçik Tramp eyni zamanda deyib ki, atası onun rusiyalı vəkille görüşündən xəbərdar olmayıb.

Trampın oğlu deyib ki, rus vəkili ona kampaniya üçün əhəmiyyətli olacaq informasiyaya malik olduğunu söyləyib. O deyib ki, guya Rusiyaya bağlı şəxslər Demokratik Partiyanın Milli Komitəsini və Hillari Klintonu dəstəkləyirlər. Oğul Trampın dediyinə görə, söhbət əsnasında tezliklə aydın olub ki, vəkili informasiya-

# Araz Ağalarov oğlunun adı

## qarısan kompromatdan danışdı

"Trampın oğlu ilə Emin ünsiyyət saxlayırdılar, ancaq necə, nədən danışdırdılar, bilmirəm"



sı yayğındır və heç bir sübuta söykənmir.

Cənab Varner deyib ki, rusiyalı vəkille söhbət Tramp administrasiyasının "yaddaşsızlıq" vərdişinin daha bir epizodudur. Başqa sözlərlə Tramp administrasiyası və kampaniyasının rəsmiləri ruslarla görüşlərini nədənsə bir qayda olaraq "unutmuş" olurlar. Senator deyib ki, indiyədək Tramp kampaniyasının ruslarla əlaqələrinə dair çox

sayda iddialar olub, lakin prezident və onun yaxın çevrəsi bütün bu iddiaları rədd ediblər.

BBC xəbər verir ki, "The Independent" hüquq ekspertinə istinadən yazır ki, ola bilsin, oğul Tramp öz bəyanatı ilə cinayət törətdiyini təsdiq edib. MSNBC şəbəkəsindən təhlükəsizlik təhlilçisi və Ədliyyə Nazirliyinin keçmiş sözcüsü Metyu Miller deyib ki, prezidentin oğlu xarici vətən-

daşdan dəyəri olan nəse almıq istədiyini və buna çalışdığını etiraf etməklə qanunu pozduğunu da etiraf edir. Ekspert deyib ki, ABŞ qanunlarına görə, bu "qiymətli nəsenin" pul olması vacib deyil, bu bir informasiya da ola bilər.

"Krokus" qrupunun sahibi, milyarder Araz Ağalarov ABŞ prezidenti Donald Trampın oğlu ilə rəhbərindən dərc edilmiş və Hillari Klinton əleyhinə

kompromatla əlaqədar onun oğlu Emin Ağalarovun adıçəkilən məktubu "uydurma" adlandırılıb.

Virtualaz.org bildirir ki, BFM-ə müsahibəsində A.Ağalarov deyib: "Mən düşünürəm, bu hansısa bir uydurmadır. Amma onu kim uydurur, bilmirəm. Hillari Klintonun bura nə dəxli var? Mən bilmirəm..."

"Trampın oğlu ilə tanışlığımızı" sualına Araz Ağalarov "yox" cavabı verib.

"Onunla Emin tanışdır, mən tanış deyiləm. Amma biz beynəlxalq gözəllik yarışması keçirdik və orada müəyyən əlaqələr oldu. Onlar təxminən eyni yaşdadır, hardan bilim ki, hansı formada ünsiyyət saxlayırdılar. Bəli, ünsiyyət saxlayırdılar, ancaq necə, nədən danışdırdılar, bilmirəm", - deyər A.Ağalarov bildirdi və əlavə edib ki, Trampın oğlu bir müddət Eminlə menecer kimi işləyib və yəqin, yaxud ehtimal ki, Amerikada nəse müəyyən işlər görüb.

"Ümumiyyətlə, o işləyirdi. Onlar ünsiyyət saxlayırdılar", - deyər milyarder bir daha vurğulayıb.

□ Sevinc TELMANQIZI

# ABŞ həm "qaçan"ın, həm də "qovan"ın yanında

Vaşinqton və Doha arasında son anlaşma ərəb ölkələrini məmnun etmir

Qəter ətrafında gərginliyin davam etdiyi bir vaxtda Türkiyə ordusu bu ölkədəki hərbi bazasına növbəti dəfə hərbi göndərib. Ötən gün "Birinci ordu"ya məxsus 45 xüsusi təyinatlı hərbi Qəter gəlib və bununla da Qəterdəki Türkiyə hərbiçilərinin sayı 150 nəfərdən çox olub. İyulun 16-19-da isə Qəterə daha 25 nəfərdən ibarət artilleriya heyəti gələcək. Bundan sonra isə iki ölkənin birgə hərbi təlimləri başlayacaq.

Xatırladaq ki, 2014-cü ilin sonunda imzalanmış Qəter-Türkiyə anlaşması bu ilin iyun ayında Türkiyə parlamenti tərəfindən təsdiqlənib və bundan sonra Türkiyə hərbiçilərinin Qəterə göndərilməsi başlayıb. Bütün bunlar Qəter ətrafında böhranın başladığı günlərlə eyni vaxta təsadüf edib. İyunun əvvəlində 4 ərəb ölkəsi - Səudiyyə Ərəbistanı, Misir, Bəhreyn və BƏƏ Qəteri terrorizmi maliyyələşdirməkdə ittiham edərək Doha ilə diplomatik əlaqələri dayandırdı. Bundan sonra Qəterə yerinə yetirməsi üçün 13 təklif göndə-

rilib, ancaq rəsmi Doha tələbləri qəbul etməyib.

İki gün əvvəl isə ABŞ dövlət katibi Reks Tillerson Dohaya səfər edib. Səfər çərçivəsində ABŞ və Qəter hökumətləri arasında "terrorla mübarizə və terroru maliyyələşdirilməsinin qarşısının alınması" haqqında anlaşma imzalanıb. Anlaşma nəticəsində iki ölkə Qəterin terrorla mübarizəsinə dəstək verilməsi və terrora maliyyə dəstəyi verilməsi ilə bağlı problemləri aradan qaldırmaq üçün birgə hərəkət edəcəklər.

Qeyd edək ki, 4 ərəb ölkə-

sinin Qəterə qarşı əsas ittihamları məhz terroru maliyyələşdirməklə bağlıdır. Adları yuxarıda qeyd olunan ərəb ölkələri isə ABŞ və Qəter arasında imzalanmış anlaşmanın "yeterli olmadığı" ilə bağlı birgə açıqlama yayıb. Bu səbəbdən də Qəterə qarşı embarqo davam edəcək. Ancaq eyni zamanda ərəb dövlətləri ABŞ-ın Qəter böhranını aradan qaldırmaq üçün addımlarını təqdir ediblər. Qəter hökuməti isə anlaşmanın Qəter böhranı ilə bağlı olmadığını bildirib.

Yeri gəlmişkən, bu gün Qəterə embarqo tətbiq edən 4 ərəb ölkəsi - Səudiyyə Ərəbistanı, BƏƏ, Misir və Bəhreyn xarici işlər nazirləri Səudiyyə Ərəbistanının Ciddə şəhərində bir araya gələcək. Məsələ ondadır ki, Qəter böhranı əslində ABŞ-ın, daha dəqiqi, prezident

Donald Trampın xeyir-duası ilə başlayıb. Mayın 21-də Səudiyyə Ərəbistanına səfər edən ABŞ prezidenti müsəlman ölkələri ilə toplantıdan bir neçə gün sonra 4 ərəb ölkəsi Qəterə qarşı məlum bəyanatla çıxış ediblər. Daha sonra ABŞ prezidenti özü də Qəteri ittiham edən açıqlama verdi.

Bununla da məlum oldu ki, ABŞ prezidenti əslində bu prosesin içərisindədir. Lakin eyni zamanda prezidentdən fərqli olaraq Dövlət Departamenti daha yumşaq bəyanat verdi. ABŞ Müdafiə Nazirliyi (Pentagon) isə ümumiyyətlə, Qəteri müdafiə etdi. Məlum olduğu kimi, hazırda ABŞ-ın körfəz regionunda ən böyük hərbi baza bazalarından biri Qəterdə yerləşir. 13 min hərbiçinin olduğu baza İraq və Suriyada İŞİD-ə qarşı mübarizənin əsas mər-

kəzi hesab olunur. Pentagon bəyan etdi ki, bazanın bağlanması İŞİD-ə qarşı əməliyyatlarla mənfəət təsir edə bilər.

Bu prosesdə Qəter rəhbərliyi Vaşinqtonda ciddi diplomatik fəaliyyət yürütdü, ABŞ-dan 12 milyardlıq silah alınması haqda müqavilə imzaladı. Bununla da Doha müəyyən qədər Vaşinqtonu neytrallaşdırmağa nail oldu. İndi isə Amerika Qəterlə anlaşma imzalamıqla yaranmış gərginliyi yumşaltmağa çalışır. Görünür, Tillersonun Doha səfəri zamanı bu mövzu müzakirə olunub və Vaşinqton Qəterdən müəyyən vədlər alıb. Bu anlaşma Dohanı Vaşinqton təhlükəsindən siqortalayır.

Məsələ ondadır ki, ABŞ hökuməti bu böhranın daha da dərinləşməsinə maraqlı deyil. Aydın məsələdir ki, Qəter "ərəb baharı" prosesində bir sıra ölkələrdə, o cümlədən Liyviya, Misir, Suriya kimi ölkələrdə silahlı üsyançı qrupları maliyyələşdirib və indi də maliyyələşdirməkdə davam edir. Eyni zamanda körfəzdə bir sıra ərəb ölkələrinin hakim ailələrinin gizli şəkildə İŞİD-i maliyyələşdirdiyi də məlumdur. Ancaq Qəter hökumətinin silahlı qrupları dəstəkləməsi tamamilə açıq olub. Son illərdə

Qəterin digər ərəb ölkələri ilə ideoloji-siyasi fikir ayrılığı dərinləşib və apardığı müstəqil siyasət körfəz ölkələrini qıcıqlandırılıb. Bu səbəbdən, ona qarşı kəskin mövqə ortaya qoydular. Vaşinqtonla sözügedən anlaşma Qəteri xarici müdaxilə təhdidindən siqortalayır və yaranmış böhranın aradan qaldırılması prosesini sürətləndirəcək. Bu anlaşma Dohanı müəyyən qədər Vaşinqtonun təsiri altına alır. Anlaşma çərçivəsində Doha Vaşinqtonla məlumat mübadiləsi aparacaq və fəaliyyətlərini ABŞ-la koordinasiya edəcək. Bu vəziyyət Vaşinqtonu məmnun etsə də, körfəz ölkələrini razı salmır, çünki faktiki olaraq Qəter heç bir tələbi yerinə yetirmədi.

Eyni zamanda Türkiyə ilk gündən olduğu kimi, Dohanı dəstəkləməkdə davam edir. Artıq Ankara Dohaya hava koridoru da açdı. Üstəlik, ora əsgər göndərməklə Qəterin təhlükəsizliyini faktiki olaraq təminat altına alıb. Bu hadisə bir tərəfdən Türkiyəyə Qəter kimi bir müttəfiq qazandırmaqda yanaşı, ən azından 4 düşmən ölkə qazandırdı. Bu isə Yaxın Şərqi acılımlı siyasi hədəf elan edən Ankara üçün ciddi riskdir.

□ Kənan RÖVSƏNOĞLU

**B**akı Apelyasiya Məhkəməsində hakim Xuraman Məhərrəmovanın sədrliyi ilə Yasamal rayonunda böyük mənzil fərqləndirilməsinin açar rolunu oynayan biləcək şikayət araşdırılır.

Məsələnin mahiyyəti budur ki, Ədliyyə Nazirliyinin sabiq işçisi Arzu Səfərov 2009-cu ildə 83 min dollar ödəməklə Yasamal rayonu, Yeni Yasamal-1 küçəsi, ev 13 ünvanlı binanın 10 sayılı mənzilini alıb. Mənzili satan isə Həsən Novruzov olub. A.Səfərov mənzildə 5 il yaşayıb və günlərin birində Yasamal Rayon Məhkəməsindən ünvanına qətnamə gəlib. Həmin qətnamədən belə aydın olub ki, A.Səfərova satılan mənzil Şirzad Qəhrəmanov soyadlı vətəndaşa məxsusdur. Həmin mənzildə vaxtilə bir qaçqın ailəsi məskunlaşıb. Qaçqın ailəsinə isə mənzildən Yasamal rayon 22 sayılı Mənzil İstismar Sahəsinin rəisi Saqib Məmmədov çıxarıb və mənzili sahibinə - Şirzad Qəhrəmanova qaytarmaq əvəzinə öz kürekəni Həsən Novruzovun adına məhkəmə yolu ilə sənədləşdirib. 2009-cu ildə isə mənzili kürekəni Həsən Novruzovun adından Arzu Səfərova 83 min dollara satıb. Ş.Qəhrəmanov qaçqının mənzildən çıxarıldığını və mənzilin digər bir şəxsin adına keçirildiyini öyrəndikdən sonra məhkəməyə müraciət edərək əmlakının ona qaytarılması iddiası ilə çıxış edib. Məhkəmə iddianı təmin edib və A.Səfərovun ailəsi ilə birgə mənzildən çıxarıldığını, bununla bərabər vicdanlı alıcı kimi ona mənzili alarkən ödədiyi 83 min dolların qaytarılmasını qətdə. Bundan başqa, mənzil Həsən Novruzovun adına sənədləşdirilərkən yol verilən sənədlərin saxtalaşdırılması faktlarının araşdırılması üçün xüsusi qərar çıxarıb. Bu məhkəmə çekişməsi bir müddət əvvəl işdən qovulan Yasamalın icra başçısı İbrahim Mehdiyevin rayon ərazisində baş verən mənzil fərqləndirilməsinə, vətəndaşların mənzillərinin ələ keçirilməsi faktlarına göz yummasını da ortaya çıxarıb.

**A.Səfərov "Yeni Müsavat"a deyib ki, məhkəmələrin gedişi zamanı öyrənib ki, Saqib Məmmədov-İbrahim Mehdiyev tandeminin əməllərindən zərərçəkən təkə o deyil. Belə ki, Yasamal ərazisində belə faktlar çox imiş!**

**Onun sözlərinə görə, iş üzrə məhkəmə çekişmələri 3 ildən artıqdır ki, davam edir. Məhkəmələrə tərəf kimi Həsən Novruzov dəfələrlə rəsmi çağırışla dəvət olunub. H.Novruzov məhkəmə proseslərinə qatılmayıb. Bir müddət əvvəl isə H.Novruzov Ali Məhkəməyə şikayət edərək mənzilin dəyərini mübahisələndirib və işin Bakı Apelyasiya Məhkə-**



## Vətəndaşları dəlixanaya salıb

## mənzillərini ələ keçiriblər - şok məhkəmə işi

## İşdən qovulan başçının adı vətəndaşların mülklərinin ələ keçirilməsinə qarışıb

məsinə qaytarılmasına nail olub. H.Novruzov deyir ki, mənzili 83 min dollara deyil, guya 32 min 120 manata satıb: "2014-cü ildə məhkəmədən qətnamə alandan sonra mən vəkilimlə birgə H.Novruzovun qayınatası Saqib Məmmədov və mənzilin alqı-satqısında iştirak edən maklerlə söhbətə getmişdim. Anlayırdım ki, Saqib Məmmədov məhkəmələrə yaxın gəlməyəcək, özünün dediyinə görə heç Həsəni də göndərməyəcək. Ondan sonra qərara gəldim ki, vəkilimin iştirakı ilə onu danışdım. Ehtiyat edirdim ki, evin alqı-satqısı zamanı aldığı pulun məbləğini dansın. Həmin söhbət zamanı o hər şeyi necə etdiyini danışdı və heç bir məhkəmə prosesinə gəlmədi. Heç bir sənəd təqdim etmədi. 2014-cü il avqustun 1-də baş tutan söhbəti də diktofona yazmışdım. Söhbətin stenoqramını da çıxarmışam. Saqib Məmmədov deyir ki, mənzilin alqı-satqısında iştirak edən maklerlər ona 75 min 500 pul veriblər".



**A.Səfərovun sözlərinə görə, S.Məmmədovun kürekəni H.Novruzovun şikayəti əsasında Bakı Apelyasiya Məhkəməsində iyulun 6-da məhkəməyə hazırlıq iclası keçirilib. Həmin iclas əvvəllər tanınadığı 2 qadın da qatılıb:** "Proses yekunlaşdı, qadınlar mənə, vəkilimə yaxınlaşdılar. Aydın oldu ki, həmin qadınlar da Saqib Məmmədov, İbrahim Mehdiyevin yol verdikləri saxtakarlıqlara görə 5 ildən artıqdır ki, məhkəmə-



**Şok ittiham: "Mənzili ələ keçirilənlərdən biri də tatar millətindən olan yaşlı qadındır. Həmin qadının sonradan psixi xəstələr üçün nəzərdə tutulan xəstəxanaya yerləşdirilməsi haqda da məlumat olub"**

lərdədir. Həmin qadınlar - Afət Cabbarova və Zümrüd Mehdiyevdir. Qadınlar vaxtilə Yasamal rayonu, Xaqan Dadaşov küçəsində qonşu olublar. Z.Mehdiyeva X.Dadaşov küçəsi ev 8 ünvanında, Afət Cabbarova isə X.Dadaşov küçəsi ev 8 a ünvanında yaşayıblar".

**Redaksiyamıza təşrif buyuran qadınlar bildiriblər ki, S.Məmmədovun qanunsuzluqlarından şikayət etmədikləri yer qalmayıb.** "Mən gəlin getirəndən sonra "JEK"ə getdim, gəlini qeydiyyatda saldırmaq istəyirdim. Mənə bir arayış verdilər, baxdım ki, qonşunun evində yaşayan Etibar Məmmədovu bizim ünvan - X.Dadaşov küçəsi 8 a ünvanına qeydiyyatda salıblar. Buna sət reaksiya verdim, Saqib Məmmədov



verdikləri arayışı əlimdən zorla almaq istədi. Arayışın balaca bir hissəsi çılsa da, əlimdən ala bilmədi. Məhkəməyə verdirdim, icra başçısı İbrahim Mehdiyevin qəbuluna getdim. Ona sual etdim ki, 2 eyni nömrəli ünvan ola bilər. Gülüb mənə ələ saldı. Başçının qəbuluna ona görə getmişdim ki, mən məhkəməyə müraciət edəndə cavabdeh kimi Yasamal Rayon İcra Hakimiyyəti iddiamın təmin olunmamasını istəmişdim. İbrahim Mehdiyev etiraz yazmışdı ki, iddiam təmin olunmaması. Mən iddiamla tələb edirdim ki, Etibar Məmmədov bizim ünvanından qeydiyyatdan çıxarılsın. İbrahim Mehdiyevə Daşınmaz Əmlakın Kadastrı və Ünvan Rəyestrinin Xidmətinin verdiyi ünvan arayışımı göstərib ondan

**ləduzluqla ələ keçirilməsinə "qanuni don" geydirməyə nail olmaq istəyiblər:** "Bu gün mənim Yasamal rayonu, X.Dadaşov 8 ünvanında yerləşən 2 mərtəbəli evimdə Etibar Məmmədov yaşayır. O, 22 sayılı "JEK" in rəisi Saqib Məmmədovun əli ilə mənim evimi özəlləşdirib. E.Məmmədov, faktiki olaraq, mənim evimdə yaşasa da, rəsmi sənədlərlə qonşunun ünvanını özəlləşdirib. 5 ildir ki, Azərbaycan məhkəmələri Saqib Məmmədovla İbrahim Mehdiyevin qurduqları cinayətin sonuna çıxma bilmirlər".

**Z.Mehdiyeva bildirib ki, E.Məmmədov evinə kirəkeş kimi gəlib və sonradan sənədlərin saxtalaşdırılması yolu ilə mülkünü əlindən alıblar:** "1993-də Etibarın bacısı Tirmədən 4 min dollar borc al-

mışdım. 2 il müddətində həmin 4 min dolların 30 faizini hər ay ödəmişəm. Hər ay 1200 dollar ödədim. Sonra inflyasiya oldu, ödəyə bilmədim. Ona görə də təklif etdim ki, evimdə yaşamaq üçün kirəkeş tapsınlar. Kirəkeşdən aldıkları pulu da götürsünlər, pullarını tam alandan sonra rəsmi evimi boşaltsınlar. Özüm də 2 uşaq və anamla gedib xalamın evinin zirzəmisində yaşamışam. Tirmə də öz qardaşı Etibarın evinə kirəkeş göndərdi. Düşünürdüm ki, pullarını götürəndən sonra evimdən çıxacaqlar. Amma çıxmədilər. Üstəlik, qonşunun mənzilində də qeydiyyatda düşüblər. Bizim şikayətlərimiz əsasında Saqib Məmmədovun əməllərinin araşdırılması üçün məhkəmə xüsusi qərardad çıxararaq Yasamal Rayon Prokurorluğuna göndərib. Lakin prokurorluq deyir ki, Saqib Məmmədov kristal adamdır, onun barəsində cinayət işi başlaya bilmərik. Ona görə də baş prokurordan

xahiş edirik ki, Saqib Məmmədovun əməllərinin araşdırılmasını digər prokurorluq orqanına tapşırınsın. Mənim Yasamalda olan yeganə mülkümü saxtakarlıqla əlimdən alıblar. Məhkəmələrdə bu saxtakarlıqlar sübut olunur, Yasamal Prokurorluğu isə həmin saxtakarlıqları araşdırmaqdan yayınır".

**Qadınlar bildiriblər ki, 22 sayılı Mənzil İstismar Sahəsinin sabiq müdiri Saqib Məmmədovun Yasamal rayonu ərazisində tənha, kimsəsiz ahil yaşda vətəndaşların, qaçqınların məskunlaşdığı mənzilləri ələ keçirməsi haqda məlumatlar eşidiblər.** Mənzili ələ keçirilənlərdən biri də tatar millətindən olan yaşlı qadındır. Həmin qadının sonradan psixi xəstələr üçün nəzərdə tutulan xəstəxanaya yerləşdirilməsi haqda da məlumat olub.

**Arzu Səfərovun, Z.Mehdiyeva və A.Cabbarovanın redaksiyamıza təqdim etdikləri sənədlərdən, məhkəmə və xətsünaslıq ekspertizası rəylərindən, xüsusi qərardadlardan, stenoqramdan belə aydın olur ki, ortada vətəndaşlara qarşı törədilən cinayətlər haqda çoxsaylı sübutlar var. Vətəndaşların Konstitusiyamızın təməl prinsiplərindən olan mülkiyyət hüquqlarına qəsd açığı-aydın görünür. Bəs niyə bu qədər üzde olan faktlara hüquqi müstəvidə qiymət verilməyib?**

**E.MƏMMƏDƏLİYEV**  
P.S. Yazıda adı hallanan hər kəsi dinləməyə hazırıq.

**Bu** gün UEFA Avropa Liqasının II mərhələsində Azərbaycanın "Zirə" klubu səfərdə Rumıniyanın "Astra" komandası ilə qarşılaşacaq. 7 min azarkeş tutan "Marin Anastasoviçi" stadionunda keçiriləcək matç Bakı vaxtına saat 21:30-da başlayacaq.

### "Astra" üçün Avroliqaya göydəndüşmə vəsiqə

"Astra" Avroliqaya "təmiz" vəsiqə qazanmayıb. Çünki klub daxili çempionatı 6-cı yerdə başa vurub. Amma 5-ci pillənin sahibi "CFR Cluj" Avrokuboklarda çıxış üçün lisenziya olmadığı üçün "Astra" Avroliqa şansını sınaqmaq imkanı qazanıb.

"Astra" Rumıniyanın Corcu şəhərini təmsil edir. Klub 1934-cü ildə yaradılıb. Amma 1998-ci ilədək heç bir uğur qazana bilməyib. 1998-ci ildə isə komanda A divizionuna vəsiqə qazana bilib. Klub 2003-cü ildə şəhərin digər komandası "Petrolul"la birləşərək, "Ploiești" adı altında çıxış etməyə başlayıb. Bir ara 3-cü liqaya kimi geriləyən komanda 2009-cu ildə yenidən yüksək liqaya qayıdıb. Elə həmin ildən "Astra" adını özünə qaytaran klub, 2012-ci ildə Ploieştidən köçərək, Curcudaməkən salıb.

Klub əsas uğurlarını məhz şəhər dəyişikliyindən sonra qazanmağa başlayıb. Belə ki, komanda yeni şəhərə köçdükdən sonra Rumıniya çempionu (2015/16), ölkə çempionatının gümüş mükafatçısı (2013/14), ölkə kubokunun qalibi (2013/14), finalçısı (2016/17) və iki dəfə ölkə superkubokunu (2014, 2016) qalibi olub.

"Astra" qara-ağ formada çıxış edir və azarkeşlər klubu "qara şeytanlar" adlandırırlar. 2012-ci ildə "Astra" ilk dəfə Rumıniya kubokunu almağa yaxın olub. Amma yarımfinalda "CFR Cluj" a udub. 14 komandanın iştirak etdiyi Rumıniya çempionatı iki mərhələdə keçirilir. Birinci mərhələdə 14 klub ev və qonaq meydanında görüş keçirir. 26 tur başa çatdıqdan sonra klublar iki qrupa bölünür. Birinci dövredə ilk altılığa düşə bilən komanda öz aralarında ilk 6-lığı müəyyənləşdirmək üçün hər klubla yenə iki oyun keçirir. Digər qrupdakı komandalarda öz aralarında 7-ci və sonuncu yerin sahibini müəyyənləşdirirlər. 13-cü və 14-cü yeri tutan klublar ikinci divizionda düşür.

"Astra" UEFA-nin rəsmi saytının məlumatına görə, ən yaxşı klub komandaları sırasında 97-ci yerdə qərarlaşıb.

1996-cı ildən klubun sahibi "İnter Agro Group"un rəhbəri olan Yoan Nikulaedir. 2005-ci ildə "Astra"nın milyarder prezidenti Nikulae Sosial Demokrat Partiyasının seçki kampaniyasına qanunsuz pul ayırmaqla



# "Zirə" "Qara şeytanlar"ın caynağında - haydı, "Qəbələ"...

Bu gün daha iki klubumuz Avroliqada güclü rəqiblərlə qarşılaşır



ittiham edilərək 2 il yarım müddətinə həbs edilib.

### "Astra"nın baş məşqçisi həm qorxur, həm də...

İş orasındadır ki, hazırda klubda heyət problemi var. Yay transferi dövründən sonra



klubda vəziyyət xeyli qarışıq görünür. "Astra"nın Avropa Liqasındakı əsas silahı Budesku və Alibek komandanı tərk edə bilər.

Rumıniya klubunun baş məşqçisi Edvard Yordanesku ölkəsinin mətbuatına açıqlama verərək heyətdəki dəyişikliklərdən narahat olduğunu gizlətməyib.

"Komandada müxtəlif dəyişikliklər oldu. Keyfiyyətli futbolçular transfer etsək də, onlar birlikdə oynamayıblar. "Zirə" ilə ilk görüşün keçirilməsinə isə az vaxt qalıb. Bu amil məni narahat edir. Bəzi mövqelərə futbolçu tapa bilsək, uğur qazana bilərik. Oyunçularımızın çoxu cavandırlar, II və III liqalarda çıxış edə bilərlər. Bizi çətin sınaqlar gözləyir. Rəhbərlik yeni transferlərlə bağlı bəzi vədlər

verib. Ümid edirəm ki, tez formalaşacağıq. Tələblərim çox yüksəkdir. Rumıniyanın ən yaxşı komandaları sırasında olmaq istəyirik".

**Yoxlama oyununda adı heç nə deməyən "Snaqov" a**



8:0 hesabı ilə qalib gəldikləri oyundan sonra baş məşqçi daha üreklidən danışdı: "Bizim "Zirə" ilə oyuna hazırlaşmağa



az vaxtımız oldu. Şadam ki, vacib oyundan əvvəl yoxlama matçı keçirdik. Komandada



çox müsbət məqamlar gördüm".

### Müdafiə xətti güclü görünür: braziliyalı və xorvat...

Qeyd edək ki, "Astra" yay transferində əsas oyunçuların-



dan biri yaponiyalı Seto Takayuki itirib. Klub Eriko da Silva və Filip Mrzljak isə Rumıniya klublarından transfer edib.



Eriko (Erico Constantino Da Silva) braziliyalıdır. 27 yaşlı müdafiəçinin transfer qiyməti

200 min avrodur. Klubun daha bir braziliyalı üzvü Marquinhosdur (Marcus Vinicius Vidal Cunha).

25 yaşlı yarım müdafiəçi də rəqib üçün təhlükəlidir.

24 yaşlı Mrzljak isə xorvat-



dir. Komandanın hücum ümidi isə fransız futbolçu Antoni Le Tallakdır. 34 yaşlı hücumçu Yunanistanın "Atromitos" klubundan transfer olub. Klubda daha bir əcnəbi futbolçu Pyotr Polçakdır. O, "Krakoviya"(Polşa) klubunda oynayıb.

Klubun əsas qapıçısı isə Plamen İvanov Pelevdir. 25 yaşlı bolqarıstanlı transfer qiyməti 500 min avrodur.

"İnter"ə problem yarada biləcək hücumçulardan biri də rumıniyalı, adı da heç də dilə yatan Chipirlidur (Remus Bogdan Chipirliu). 24 yaşlı hücumçu bugünkü qarşılaşmada "Zirə"nin müdafiəçilərinə ciddi problemlər yaşada bilər.

"Astra" - "Zirə" oyununu bejaruslu referi Sergey Sinkeviç tapşırıb. Yan xətt hakimləri -

Vitali Malyutin və Yevgeni Romanov olacaq.

### Haydı, "Qəbələ"...

UEFA Avropa Liqasının ikinci təsnifat mərhələsinin ilk oyununu keçirəcək "Qəbələ" də bu gün "Yagelloniya" (Polşa) klubunu qəbul edəcək.

"Bakcell Arena"da keçiriləcək matç saat 21:00-da başlayacaq.

### "Yagelloniya"nın güclü heyəti var

"Yagelloniya" Polşanın Belostok şəhərini təmsil edir. 1920-ci ildə yaradılmış klub ev oyunlarını 22 min azarkeş tutan "Şəhər stadionu"nda keçirir. Komandanın əsas ümidi hücumçu 26 yaşlı Fyodr Çernixdir. "Qəbələ" ilə oyunda adı iştirakçılar sırasında olan Çernix rus kökənlisi olsa da, Litva millisində oynayır. Daha bir hücumçu Kil-

lian Şeridan İrlandiyalıdır. 28 yaşlı hücumçu İrlandiya millisində də oynayır. "Qəbələ" ilə oyunda meydana görə biləcəyimiz daha bir oyunçu Karol Sviderskidir. Cəmi 20 yaşlı olan polşalı hücumçuya da ümidlər çoxdur. Lukas Sekulski də klubun gənc futbolçularından sayılır. Onun da 26 yaş var.

### Rəqib klubun məşqçisi nəyə arxayındır?


"Qəbələ" böyük büdcəyə və yaxşı oyunçulara sahib klubdur. Onlar yay fasiləsində 9 oyunçu transfer edə bilərlər. Ancaq bu o demək deyil ki, onlar komandanı gücləndiriblər. Çünki yeni futbolçuların yeni kollektive uyğunlaşmaq üçün zamana ehtiyacları var".

"Yagelloniya"nın baş məşqçisi İreniuş Mamrot belə deyib. O bildirib ki, "Qəbələ"nin yeni transferlərinin hamısı start heyətində meydana çıxsa, Polşa klubu üçün daha yaxşı olar: "Çünki çox az müddət bir yerdə olublar və kollektiv formalaşması vaxt tələb edir. Bu da bizə əlavə şans yaradır".

İ.Mamrot "Qəbələ"ni yaxşı təhlil etdiklərini söyləyib: "Onlarda çempionat çoxdan bitib. Amma rəqibin Kiyev "Dinamo"su və "Ludogorets"lə yoxlama oyunlarının videoyazısına baxmışam. Əlbəttə ki, güclü komandadır. Ancaq biz onların zəif cəhətlərindən istifadə etməyə çalışacağıq".

İnanırıq ki, bu gün hər iki klubumuz meydana azarkeşləri sevindirəcək nəticə ilə ayrılacaq.

□ Nazim SABİROĞLU





# MUSAVAT

## Son səhifə

N 146 (6760) 13 iyul 2017



### İngiltərədə müsəlmanlarla bağlı "ilk"

**B**öyük Britaniyada ilk dəfə müsəlmanlar arasında eynicinsli nikah bağlanıb. Bu barədə 11 iyulda "The Daily Telegraph" qəzeti yazıb. Mərasim Uolsoll şəhərindəki nikah idarəsində baş tutub. 24 yaşlı Cahed Çauduri və 19 yaşlı Şon Roqan nikah mərasimində ənənəvi Banqladеш kostyumlarında gəliblər. "Biz bütün dünyaya göstərəcəyik ki, müsəlmanlar da eynicinsli nikah bağlaya bilərlər" - bunu Çauduri deyib.

Daha öncə yaxınları tərəfindən Çauduri qeyri-ənənəvi cinsi oriyentasiyasına görə təqib və təzyiqa məruz qalıb. Onu 15 yaşından bəri ziyarət etdiyi məsciddən də qovublar. O, dəyişməyə cəhd edib, dərman qəbul edib və hətta bir qızla görüşməyə başlayıb. Amma bunların heç biri ona yardım etməyib. Kişi məhz buna görə intihara cəhd edib, amma gələcək "həyat yoldaşı" ilə tanışlıq onu bu bəladan xilas edib.

İyun ayında isə məlum oldu ki, Kolumbiyada ilk dəfə üç kişi arasında nikah qeydə alınıb.

## Ana südü körpənin həyatını xilas etmir, əksinə...

**K**örpələrin minimum 6 aya qədər ana südü ilə qidalanması həkimlərin hər zaman səsləndirdiyi tövsiyələrdəndir. Britaniya və İrlandiya həkimləri kifayət qədər ana südü içməyən körpələrin xəstəlikləri ilə bağlı araşdırma aparıblar. Amma araşdırma zamanı məlum olub ki, ana südü uşaqda ciddi surətdə dehidrasiyaya (susuzluğa) səbəb olur. Hazırda xəstəxanalarda bununla bağlı statistik məlumatlar toplanır. Kəskin hipernatremik susuzluq nadir, lakin ölümcül bir hal kimi xarakterizə olunur. Güman edilir ki, südvermə populyarlaşdıqca, belə halların sayı arta bilər. Lokal tədqiqatlara əsasən, bəzi xəstəxanalara həftədə bir dəfə körpələr dehidrasiyanın mülayim və ya kəskin forması ilə qəbul edilir.




Lakin bu problemə ciddi məşğul olmaq üçün tibb icmasına daha çox məlumat lazımdır. Hazırda Britaniya Tibb Departamenti qadınlara ilk 6 ay ərzində körpələri yalnız ana südü ilə qidalandıрмаğı məsləhət görse də, problemi hərtərəfli araşdırır.

## Qənaətcil qadın ictimai ayaqyolunda çimir

**B**u qadının unikal həyatı var. Daha doğrusu, onun özü həyatını belə məcraya salıb. Onu tanıyan-bilənlərin dediklərinə görə, bu qadın dünyanın ən qənaətcil qadınıdır. Həyat şərtlərinin ən bahalı olduğu şəhərlərdən birində - Nyu-Yorkda yaşamasına rəğmən, o, gündəlik xərclərini minimuma endirib. Daha doğrusu, bu qadın, ümumiyyətlə, pul xərcləməməyə çalışır. Zibil yığıqlarında tam xarab olmamış, zayı çıxmamış ərzaq, qida, meyvə və tərəvəz axtarır. O, üç ayda bir dəfə mayka, yarım ildə bir dəfə köynək və ya şalvar alır.

İxtisasca mühasib olan Key Haşimoto bu minvalla ayda 4 min dollara qənaət edir və o pulları yığır. Nyu-Yorkun Harlem səmtində yaşayan Keyin dediyinə görə, sabaha ümidi olmadığından həyatını planlaşdırmağa çalışır. Həftədə 3 dəfə Vest-Sayda gedərək işsizlər və evsizlər üçün pulsuz paylanan yeməklərlə qidalanan Haşimotonun aylıq büdcəsi belədir: 1. Ərzaq - 15 dollar 2. Paltar - 0 dollar 3. Sabun və diş məcunu - ayda 0,17 dollar 4. Mənzil haqqı - 237 dollar.

Haşimoto bu minvalla ayda 4 min dollara qənaət edir. O, 250 min dollar yığaraq ev almaq istəyir.



### 11 yaşlı qızı sürəti artırdığı üçün saxladılar

**A**merikanın Texas ştatındakı Pasadena şəhərində yerli polis departamentinin əməkdaşları 11 yaşlı qızı avtomobilin sürətini artırdığı üçün saxlayıblar. Bu barədə 12 iyulda "Associated Press" xəbər verib. Adı açıqlanmayan qız deyib ki, anası ona sükan arxasında oturmağa icazə verib - baxmayaraq ki, birinci dəfə o, maşını yanında böyük-lər olmadan, 10 yaşlı qardaşı salonda oturarkən idarə edib.

O, Hyustonda yerləşən evinə doğru gedib. Avtomobil həvəskən sürət həddi maksimum saatda 56 kilometr olan ərazidə sürəti 79-a qədər artırıb. Məhz bu məqam da yol polislərinin diqqətini cəlb edib. Qızın anası Mariya Dexesus Lopesə iki uşağın həyatını təhlükə altında qoyduğu üçün ittiham irəli sürülüb. Qadını 3 min dollarlıq girov müqabilində evə buraxıblar. Sözügedən iş üzrə məhkəmə baxışı 17 iyula təyin edilib. Bu ilin iyul ayında məlum oldu ki, Çinin Quanjou şəhərində 12 yaşlı oğlan avtobus oğurlayıb. Səfər 40 dəqiqə davam edib. Həmin müddət ərzində yeniyetmə 10 kilometrə qədər məsafə qət edib.

**QOÇ** - Adı günlərdən birini yaşayacaqsınız. Hansisa qeyri-adi yenilik və ya uğursuzluq gözləməyin. Amma belə bir təqvimdə hər şeydən əvvəl istirahətinizi təmin etməlisiniz, uzaq yol getməyin.

**BUĞA** - Hansisa uğursuzluq haqqında düşünməyin. Çünki iştirakçısı olduğunuz bütün situasiyalar xeyrinizə işləyəcək, səmərəli görüşlər, maliyyə uğurları da yolunuzu gözləyir.

**ƏKİZLƏR** - Hər şeydən əvvəl ünsiyyət qurduğunuz şəxslərin etibarını yoxlayın. Çünki ətrafınızda sizi aldadanlar artıb. Ciddi məbləğdə gəliriniz gözlənilməsə də, gün boyu büdcəniz boş qalmayacaq.

**XƏRÇƏNG** - Sakit bir gün yaşayacaqsınız. Ara-sıra fikir və düşüncələrinizdə tələtlər baş qaldırsa da, bunu kənardan heç kim bilməyəcək. Səhv və günahlarınızı etiraf etməyi bacarın. Burada qəbahət yoxdur.

**ŞİR** - Saat 13-ə qədər əsəblərinizi cilovlaya bilsəniz, heç bir narahatçılığınız olmayacaq. Ulduzlar təcrübəli insanların məsləhətlərindən yararlanmağı tövsiyə edir. Bu gün imkan daxilində uzaq səfərləri təxirə salın.

**QIZ** - Əsas diqqətinizi maliyyə problemlərinin həllinə yönəldin. Çünki indi - himayədarınız olan Saturnun təsir gücünün artdığı bir vaxtda bunu bacarmasanız, qarşıda sizi uzunmüddətli kasıbçılıq gözləyə bilər.

**TƏRƏZİ** - Səhhətinizi qoruya bilsəniz, gün boyu heç bir çətinliklə rastlaşmayacaqsınız. Ailə-sevgi münasibətlərindəki soyuqluğu aradan qaldırın. Təzə əyin-baş almaq üçün çox uğurlu vaxtdır.

**ƏQRƏB** - Gün ərzində bütün diqqətinizi pulla bağlı məsələlərə yönəldin. Əgər realığa uyğun addım atsanız, səmərəli nəticəni görecəksiniz. Uzaqda yaşayan qohumlarınızla əlaqələri dərinləşdirin.

**OXATAN** - Bəxtinizə təzadlı bir gün düşüb. Hadisələrin gedişatı gah müsbət, gah da mənfi müstəvidə cərəyan edə bilər. Odur ki, ayıq-sayıqlığınızı artırın, prosesləri dərindən analiz etməli və məqamındaca addım atmalısınız.

**OĞLAQ** - Ümumən gərgin gün olsa da, özünü cilovlamalısınız. Hansisa məsələdə tərəddüdünüz varsa, mütləq etibar etdiyiniz şəxslərin məsləhətlərindən yararlanın. Hirsli başda ağılın olmamasını da unutmayın.

**SUTÖKƏN** - Yalnız saat 12-14 aralığı gərginlik görünür. Həmin vaxt maksimum ehtiyatlı olun. Qalan zamanda isə çox şey ürəyinizcə olacaq. Hətta perspektivli təkliflər alacağınız da qaçılmazdır.

**BALİQLAR** - İlk öncə bildirik ki, hazırda ciddi bir seçim qarşındasınız. Tərəddüdləriniz çoxdur. Buna baxmayaraq, özünüzlə ələ almalı, cəsarət göstərərək seçiminizi etməlisiniz. Çətinlik çəksəniz, məsləhətləşmək də olar.

**Qoroskop**

(13 iyul)

Səbuhi Rəhimli

Unutmayın, Tanrı ulduzlardan daha yüksəkdə durur!

### Egoistsənsə, xoşbəxtsən...

**A**merikalı alimlər müəyyənləşdiriblər ki, insanlar günahkarlıq hissi keçirmədikləri halda, egoist olmalarında heç bir problem yoxdur. Çünki bu egoizm ona xoşbəxtlik gətirir. "Psychological Science" jurnalında yayımlanan araşdırmaya görə, hər nə qədər nəzakət və fədakarlıq insanı böyütsə də, insan ən çox öz mənfəətinin arxasında gedəndə xoşbəxt olur. Pensilvaniya Universitetinin alimləri bunu bir təcrübə ilə ortaya çıxarıblar. Belə ki, hərəsinə 3 dollar verdikləri 216 tələbəni üç qrupa ayırıblar. İlk qrupa pullarını UNICEF-ə bağışlamaları, ikinci qrupa pulu özlərinə saxlamaları, üçüncü qrupa isə istəyirlərsə, pulu özlərinə saxlamaları, istəməzlərsə bağışlamaları azadlığı tanıdı. Araşdırmanın sonunda məlum olub ki, pulu özünə saxlayan tələbələr digər qrupdakılardan müqayisədə daha çox xoşbəxtdir. Alimlər bildirib ki, bu tələbələr sırf bir qərar vermək məcburiyyətində qalmadıqları üçün xoşbəxtlik hissi keçiriblər.

Səhifəni hazırladı: SELCAN

Təsisçi: Rəuf ARİFOĞLU  
Baş redaktorun birinci müavini:  
Azər AYGAN

e-mail adres: [yenimusavat@mail.ru](mailto:yenimusavat@mail.ru)

Ünvan: Bakı şəhəri,  
R.Rüstəmov küçəsi  
2528-cü məhəllə ev 44/d  
Tel: 520 01 23 (24, 25, 26, 27, 28)

Redaktor:  
Nazim SƏBİROĞLU

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Lisensiya N: B 114  
SAYI: 5.100